

# EXTRAORDINARY PUBLISHED BY AUTHORITY

No. 2256 CUTTACK, FRIDAY, DECEMBER 12, 2008/MARGASIRA 21, 1930

# STATE ELECTION COMMISSION, ORISSA TOSHALI PLAZA, BLOCK-B 2, 1st FLOOR, SATYANAGAR, BHUBANESWAR

ORDER

#### The 10th December 2008

No. 7625-SEC.—The State Election Commission, in exercise of power vested in it by Article 243-ZA of the Constitution of India and Orissa Municipal Act, 1950, Orissa Municipal (Delimitation of Wards, Reservation of Seats and Conduct of Election) Rules, 1994, Orissa Municipal Corporation Act, 2003, Orissa Municipal Corporation (Division of City into Wards, Reservation of Seats and Conduct of Election) Rules, 2003 makes and hereby issue the Model Code of Conduct as annexed for guidance and compliance by all concerned in the interest of free and fair election. This Code shall unless and otherwise directed by the Commission come into effect from the date of issue of notification by the State Election Commission till the date of completion of direct election to Municipal Bodies.

By order and in the name of State Election Commission, Orissa F. C. SATAPATHY Secretary

ଓଡ଼ିଶାରେ ପୌର ନିର୍ବାଚନ ସମୟରେ ରାଜନୈତିକ ଦଳ, ପ୍ରାର୍ଥୀ ଓ ନିର୍ବାଚନ ସହ ଜଡିତ ସଭିଙ୍କ ନିମନ୍ତେ ଆଦର୍ଶ ଆଚରଣ ବିଧି

ପରିଚ୍ଛେଦ-୧

# ସାଧାରଣ ଆଚରଣ ବିଧି

୧ । କୌଣସି ରାଜନୈତିକ ଦଳ କିୟା ପ୍ରାର୍ଥୀ ମୌଖିକ ବା ଲିଖିତ ଭାବେ ଏପରି କୌଣସି ଭାଷା ବ୍ୟବହାର କରିବେ ନାହିଁ କିୟା ଏଭଳି କୌଣସି କାର୍ଯ୍ୟ କରିବେ ନାହିଁ, ଯାହା କି ବିଭିନ୍ନ ଗୋଷୀ ଓ ସଂପ୍ରଦାୟ ମଧ୍ୟରେ ଧର୍ମ, ଲିଙ୍ଗ, ଜନ୍ମସ୍ଥାନ, ଭାଷା, ଜାତି କିୟା ଗୋଷୀ ଭିଭିରେ ଅସ୍ୟାଭାବ, ଶତ୍ରତା ବା ଘଣାଭାବ ସୃଷ୍ଟି କରିବ ।

- ୨ । କୌଣସି ରାଜନୈତିକ ଦଳ କିୟା ପ୍ରାର୍ଥୀ ପ୍ରକାଶ୍ୟ ବା ଗୁପ୍ତ ଭାବରେ ଏଭଳି କୌଣସି ହିଂସାତ୍ପକ କାର୍ଯ୍ୟକଳାପର ଆଶ୍ରୟ ନେବେ ନାହିଁ ବା ସେ ସବୁକୁ ଉସ୍ଥାହିତ କରିବେ ନାହିଁ ଯଦ୍ୱାରା ସାଧାରଣ ଶାନ୍ତି ଶୃଙ୍ଖଳା ଭଙ୍ଗ ହେବା ସହିତ ଭୋଟରମାନଙ୍କ ମନରେ ଭୟ ବା ନିରାପତ୍ତା ବିପନ୍ନ ଆଶଙ୍କା ସୃଷ୍ଟି କରିବ ।
- ୩ । କୌଣସି ଧାର୍ମିକ ସ୍ଥାନ, ସରକାରୀ ଭବନ ବା କାର୍ଯ୍ୟାଳୟ ବା ଶିକ୍ଷାନୁଷ୍ଠାନ ପରିସରରେ ନିର୍ବାଚନ ପ୍ରଚାର/ସଭା/କର୍ମୀ ସମ୍ମିଳନୀ ଇତ୍ୟାଦି କରାଯାଇ ପାରିବ ନାହିଁ ।
- ୪ । ଜଣେ ଆଶାୟୀ ପ୍ରାର୍ଥୀଙ୍କୁ ଏପରି କୌଣସି ପ୍ରକାରର ବାଧା କିୟା ଭୟ ପ୍ରଦାନ କରାଯାଇ ପାରିବ ନାହିଁ ଯାହା କି ତାଙ୍କୁ ପାର୍ଥୀପତ୍ୱ ଦାଖଲ କରିବାରେ ଅନ୍ତରାୟ ସୃଷ୍ଟି କରିବ ।
  - ୫ । ସମୟ ରାଜନୈତିକ ଦଳ ଓ ପ୍ରାର୍ଥୀ, ନିର୍ବାଚନ ଦାୟିତ୍ୱରେ ଥିବା କର୍ମଚାରୀଙ୍କୁ ସହଯୋଗ କରିବେ ।
- ୬ । ନିର୍ବାଚନ ଆଇନ ଅନୁଯାୟୀ "ଦୁର୍ନୀତି" ଏବଂ "ଅପରାଧ" ବିବେଚିତ ସମୟ କାର୍ଯ୍ୟରୁ ସମୟ ରାଜନୈତିକ ଦଳ ଏବଂ ପ୍ରାର୍ଥୀ ନିବୃତ୍ତ ରହିବେ ।
  - ୭ । "ପୌରପାଳିକା" କହିଲେ ଅଧସୂଚିତ କ୍ଷେତ୍ର ପରିଷଦ ଓ ପୌର ନିଗମକୁ ମଧ୍ୟ ବୃଝାଯିବ ।

## ପରିଚ୍ଛେଦ ୨

# ସଭାସମିତି, ଶୋଭାଯାତ୍ରା, ଭୋଟ ପ୍ରାର୍ଥନା ଓ ପ୍ରଚାର

- ୧ । କୌଣସି ରାଜନୈତିକ ଦଳ ବା ପ୍ରାର୍ଥୀ କୌଣସି ଭୋଟର ବା ଭୋଟର ଗୋଷୀଙ୍କୁ କୌଣସି ପ୍ରକାର ପ୍ରଲୋଭନ ଦେଇ ପାରିବେ ନାହିଁ, ଯାହା କି ଭୋଟରମାନଙ୍କୁ ସେମାନଙ୍କର ଭୋଟଦେବା ଅଧିକାରକୁ ମୁକ୍ତ ଭାବରେ ସାବ୍ୟୟ କରିବାରେ ବାଧା ସୃଷ୍ଟି କରିବ ।
- ୨ । କୌଣସି ରାଜନୈତିକ ଦଳ ବା ପ୍ରାର୍ଥୀଙ୍କ ନିର୍ବାଚନ ସଭା ଚାଲିଥିବା ବେଳେ ବିରୋଧୀ ରାଜନୈତିକ ଦଳ ବା ସେମାନଙ୍କ ସମର୍ଥକ କୌଣସି ପ୍ରକାର ବିଶୃଙ୍ଖଳା ବା ବାଧା ସୃଷ୍ଟି କରିବେ ନାହିଁ ।
- ୩ । ସର୍ବସାଧାରଣ ସ୍ଥାନରେ ନିର୍ବାଚନ ସଭା କରିବା ଓ ସର୍ବସାଧାରଣ ରାଞାରେ ଶୋଭାଯାତ୍ରା ନେବା ନିମନ୍ତେ ଉପଯୁକ୍ତ କର୍ତ୍ଚପକ୍ଷଙ୍କଠାରୁ ଆଗୁଆ ଅନୁମତି ନେବା ଆବଶ୍ୟକ । ଯେଉଁ ଅଞ୍ଚଳରେ କୌଣସି ପ୍ରକାର ନିଷେଧାଜ୍ଞା ବଳବଉର ଥିବ ତାହା କଡ଼ାକଡ଼ି ଭାବେ ପାଳନ କରିବାକୁ ହେବ । ସାଧାରଣ ସ୍ଥାନମାନଙ୍କରେ ନିର୍ବାଚନ ସଭା ଓ ସର୍ବସାଧାରଣ ରାଞ୍ଚାରେ ଶୋଭାଯାତ୍ରା ନେବା ନିମନ୍ତେ ଅନୁମତି ଦେବା ସମୟରେ ସମ୍ପୃକ୍ତ କର୍ତ୍ତପକ୍ଷ 'ପ୍ରଥମ ଯିଏ ଆସିବେ ତାଙ୍କୁ ପ୍ରଥମେ ଅନୁମତି ଦିଆଯିବ' ଭିଭିରେ ଅନୁମତି ଦେବେ । କୌଣସି ସାଧାରଣ ସଭା ବା ଶୋଭାଯାତ୍ରା ଆୟୋଜନ କରିବା ବେଳେ, ସ୍ଥାନୀୟ ପୋଲିସ୍ ଓ ମାଜିଷ୍ଟ୍ରେଟଙ୍କୁ ଆଗଡୁରା ଜଣାଇବା ଏବଂ ସେମାନଙ୍କର ନିର୍ଦ୍ଦେଶ, ଆଦେଶ ଓ ବାରଣ ମାନିବା ଆବଶ୍ୟକ ।
- ୪ । ଅନ୍ୟ ଦଳର ନେତା ତଥା ପ୍ରାର୍ଥୀମାନଙ୍କର ଚରିତ୍ର ସଂହାର ଦ୍ୱାରା ମନ୍ଦ ମନୋଭାବ ଓ ଉତ୍ତେକନା ସୃଷ୍ଟି ହେବାର ସୟାବନା ଥିବାରୁ ସେଥିରୁ ସମୟେ ନିବୃତ୍ତ ରହିବେ ।
- ୫ । ସର୍ବସାଧାରଣରେ ରାଜନୈତିକ ଦଳ ନେତାଙ୍କର କୁଶ ପୁଉଳିକା ଦାହ କରିବା, ପ୍ରତିଦ୍ୱନ୍ଦ୍ୱୀ ପ୍ରାର୍ଥୀଙ୍କର ବ୍ୟକ୍ତିଗତ ଜୀବନ ଏବଂ ଅପ୍ରମାଶିତ ଅଭିଯୋଗ ଭିଭିରେ କୌଣସି ରାଜନୈତିକ ଦଳକୁ ସମାଲୋଚନା କରିବାରୁ ସମୟେ ବିରତ ରହିବେ । କୌଣସି ନାଗରିକଙ୍କ ବାସୟାନ କିୟା ସରକାରୀ ଅଫିସ୍ ଆଗରେ କୌଣସି ପ୍ରକାର ବିକ୍ଷୋଭ କିୟା ଧାରଣା ପ୍ରଦର୍ଶନ କରାଯାଇ ପାରିବ ନାହିଁ ।
- ୬ । ଡାକବାଜି ଯନ୍ତ ବ୍ୟବହାର ନିମନ୍ତେ ସଂପୃକ୍ତ କର୍ତ୍ତପକ୍ଷଙ୍କଠାରୁ ଆଗୁଆ ମଞ୍ଜୁରୀ ଆଣିବାକୁ ହେବ । ରାଡି ୮ ଘଟିକା ପରେ ଏବଂ ସକାଳ ୭ ଘଟିକା ପୂର୍ବରୁ ଯେକୌଣସି ପରିସ୍ଥିତିରେ ମଧ୍ୟ ଡାକବାଜି ଯନ୍ତ ବ୍ୟବହାର କରାଯାଇ ପାରିବ ନାହିଁ । ଭୋଟ ଗ୍ରହଣ ସମାସ୍ତି ପାଇଁ ଧାର୍ଯ୍ୟ ସମୟର ୪୮ ଘଣ୍ଟା ପୂର୍ବରୁ ଡାକବାଜି ଯନ୍ତ ବ୍ୟବହାର ସଂପୂର୍ଣ୍ଣ ରୂପେ ନିଷିଦ୍ଧ ।

୭ । କାଉନସିଲର/କର୍ପୋରେଟର ପଦପାଇଁ ପ୍ରତିଦ୍ୱନ୍ଧିତା କରୁଥିବା ପ୍ରାର୍ଥୀ ପ୍ରତି ଓ୍ୱାର୍ଡ଼ ନିର୍ବାଚନ ପ୍ରଚାର ନିମନ୍ତେ ଅତି ବେଶିରେ ୨ଗୋଟି ଗାଡ଼ି (ଡିନିଚକିଆ ଓ ଚାରିଚକିଆ ମିଶିକରି) ବ୍ୟବହାର କରିପାରିବେ । ସେହିପରି, ପ୍ରତ୍ୟେକ ରାଜନୈତିକ ଦଳ ସମଗ୍ର ପୌରପାଳିକା ପାଇଁ ଗୋଟିଏ ଗାଡ଼ି ଏବଂ ପୌର ନିଗମ ପାଇଁ ଦୁଇଗୋଟି ଗାଡ଼ି ବ୍ୟବହାର କରିପାରିବେ । ଏ ସଂପର୍କରେ ନିର୍ବାଚନ କମିଶନଙ୍କ ଦ୍ୱାରା ଜାରି କରାଯାଇଥିବା ବିୟୂତ ଆଦେଶନାମା ପରିଶିଷ୍ଟ (Appendix)ରେ ସଂଲଗ୍ନ କରାଯାଇଛି ।

ସେହିପରି ଚୂଡ଼ାନ୍ତ ପ୍ରାର୍ଥୀ ତାଲିକା ପ୍ରକାଶନଠାରୁ ନିର୍ବାଚନ ସରିବା ପର୍ଯ୍ୟନ୍ତ ଯେକୌଣସି ଓ୍ୱାର୍ଡର ନିର୍ବାଚନ ଶୋଭାଯାତ୍ରାରେ ପ୍ରଚାର ସକାଶେ ବ୍ୟବହୃତ ହେଉଥିବା ଗାଡ଼ିସଂଖ୍ୟା ଯେକୌଣସି ପରିସ୍ଥିତିରେ ପୌରପାଳିକା କ୍ଷେତ୍ରରେ ତିନି ଓ ପୌରନିଗମ କ୍ଷେତ୍ରରେ ଚାରିରୁ ଅଧିକ ହେବ ନାହିଁ । ପରନ୍ତୁ ଏହା କୌଣସି ସ୍ୱତନ୍ତ ନିରାପତ୍ତା ଯୋଗାଇ ଦିଆଯାଇଥିବା ବ୍ୟକ୍ତି ବିଶେଷ କ୍ଷେତ୍ରରେ ପ୍ରଯୁଜ୍ୟ ହେବ ନାହିଁ ।

୮ । ସରକାରୀ ଅଫିସ୍ ଏବଂ ଶିକ୍ଷା ଓ ଧାର୍ମିକ ଅନୁଷ୍ଠାନ/ପୀଠମାନଙ୍କର କାଛବାଡ ଓ ସର୍ବସାଧାରଣ ରାୟା ଆଦିରେ ତୋରଣ, ଫାଟକ, ପ୍ରଚାର ପତ୍ର, ପ୍ରଚାର ପତାକା ଲଗାଇବା କିୟା ପ୍ରଚାର ଘୋଷ ଲେଖିବା ନିଷିଦ୍ଧ । ଘରୋଇ କାଛବାଡ କିୟା ଖାଲିୟାନରେ ଘର/ଜମି ମାଲିକଙ୍କ ଲିଖିତ ଅନୁମତି ନେଇ ପ୍ରଚାର ପତ୍ର ଲଗା ଯାଇପାରେ ବା ଲେଖା ଯାଇପାରେ ।

ଯଦି କୌଣସି ରାଜନୈତିକ ଦଳ ବା ପ୍ରାର୍ଥୀ ସରକାରୀ ସମ୍ପତ୍ତିକୁ ବିକୃତ କରନ୍ତି ତେବେ ନିର୍ବାଚନ ଅଧିକାରୀ ଯଥାଶୀଘ୍ର ଏହାକୁ ହଟାଇବାପାଇଁ ସଂପୃକ୍ତ ପ୍ରାର୍ଥୀ ବା ଦଳକୁ ନୋଟିସ୍ କରିବେ । ଯଦି ସଂପୃକ୍ତ ଦଳ ବା ପ୍ରାର୍ଥୀ ଏହି ନିର୍ଦ୍ଦେଶକୁ ଅବମାନନା କରନ୍ତି ତେବେ ଜିଲ୍ଲା ପ୍ରଶାସନ ଏହାକୁ ହଟାଇବାପାଇଁ ଆବଶ୍ୟକୀୟ କାର୍ଯ୍ୟାନୁଷ୍ଠାନ ଗ୍ରହଣ କରିବେ ଏବଂ ଏଥିପାଇଁ ଖର୍ଚ୍ଚ ହୋଇଥିବା ରାଶିକୁ ସେମାନଙ୍କଠାରୁ ଆଦାୟ କରାଯିବ । ପୁନଷ୍ଟ ସେହି ରାଶିକୁ ସଂପୃକ୍ତ ପ୍ରାର୍ଥୀଙ୍କ ନିର୍ବାଚନ ଖର୍ଚ୍ଚରେ ମିଶାଇ ଦିଆଯିବ ଓ ଅପରାଧକାରୀଙ୍କ ବିରୁଦ୍ଧରେ ମକଦ୍ଦମା ରୁକୁ କରାଯିବ ।

- ୯ । ନିର୍ବାଚନ ପ୍ରଚାରରେ ବ୍ୟବହୃତ ହେଉଥିବା ସମୟ ପ୍ରକାର ପ୍ରଚାର ପତ୍ରରେ ମୁଦ୍ରାକର ଓ ପ୍ରକାଶକଙ୍କର ନାମ ଲିପିବଦ୍ଧ ହେବା ଆବଶ୍ୟକ ଯାହାଦ୍ୱାରା ଆପତ୍ତିଜନକ/ଅସନ୍ନାନ ସୂଚକ ଏବଂ ବେଆଇନ ଲେଖା ସୟଳିତ ପ୍ରଚାରପତ୍ର ପାଇଁ ମୁଦ୍ରାକର ଓ ପ୍ରକାଶକଙ୍କୁ ପରବର୍ତ୍ତୀ ସମୟରେ ଉଉରଦାୟୀ କରାଯାଇ ପାରିବ ।
- ୧୦ । ଭୋଟ ଗ୍ରହଣ ସମାପ୍ତି ପାଇଁ ଧାର୍ଯ୍ୟ ସମୟର ୪୮ ଘଣ୍ଟା ପୂର୍ବରୁ କୌଣସି ଭୋଟ ଗ୍ରହଣ କେନ୍ଦ୍ର ନିକଟରେ ରାଜନୈତିକ ଦଳ ବା ପ୍ରାର୍ଥୀମାନେ ସାଧାରଣ ସଭା ଆୟୋଜନ କରିବେ ନାହିଁ କିନ୍ୟା ସେଥିରେ ଯୋଗ ଦେଇପାରିବେ ନାହିଁ ।

#### ପରିଚ୍ଛେଦ ୩

# ଭୋଟ ଗ୍ରହଣ ଅଞ୍ଚଳ ଓ ଭୋଟ ଗ୍ରହଣ ଦିବସ

- ୧ । ସମୟ ରାଜନୈତିକ ଦଳ ଓ ପ୍ରାର୍ଥୀ ଭୋଟ ଗ୍ରହଣ ଦାୟିତ୍ୱରେ ଥିବା କର୍ମଚାରୀମାନଙ୍କୁ ସହଯୋଗ କରିବେ ।
- - (କ) ଭୋଟ ପାଇଁ ପ୍ରଚାର,
  - (ଖ) କୌଣସି ଭୋଟରଙ୍କୁ ଭୋଟ ପାଇଁ ପ୍ରାର୍ଥନା,
  - (ଗ) କୌଣସି ନିର୍ଦ୍ଦିଷ୍ଟ ପ୍ରାର୍ଥୀଙ୍କୁ ଭୋଟ ନ ଦେବାକୁ ଭୋଟରଙ୍କୁ ପ୍ରବର୍ତ୍ତାଇବା,
  - (ଘ) ସରକାରୀ ନୋଟିସ୍ କିୟା ସଙ୍କେଡ ବ୍ୟତୀତ ନିର୍ବାଚନ ସଂକ୍ରାନ୍ତୀୟ ଅନ୍ୟ କୌଣସି ନୋଟିସ୍ ବା ଚିହ୍ନ ପ୍ରଦର୍ଶନ ।

- ୩ । କୌଣସି ଭୋଟରଙ୍କ ମୁକ୍ତ ମତଦାନ ଅଧିକାର ସାବ୍ୟୱିରେ ଅନ୍ତରାୟ ହେବା ଭଳି ବାଧା, ଧମକ କିୟା ବିରକ୍ତି ଭାବ ପଦର୍ଶନ କରା ଯାଇ ପାରିବ ନାହିଁ ।
- ୪ । କୌଣସି ରାଜନୈତିକ ଦଳ କିୟା ପ୍ରାର୍ଥୀ ସେମାନଙ୍କର କର୍ମୀ ବା ସମର୍ଥକଙ୍କୁ ଭୋଟଗ୍ରହଣ ଦିନ ଏବଂ ତାର ୨୪ ଘଣ୍ଟା ପୂର୍ବରୁ ମଦ କିୟା ଅନ୍ୟ କୌଣସି ନିଶା ଦ୍ରବ୍ୟ ସେବନ କରିବାକୁ ଦେବେନାହିଁ ।
- ୫ । ସମୟ ରାଜନୈତିକ ଦଳ ଓ ପ୍ରାର୍ଥୀ ସେମାନଙ୍କର କ୍ଷମତାପ୍ରାପ୍ତ କର୍ମୀମାନଙ୍କୁ ଚିହ୍ନଟ ବ୍ୟାକ୍ ଅଥବା ପରିଚୟ ପତ୍ର ପ୍ରଦାନ କରିବେ ।
- ୬ । ରାକନୈତିକ ଦଳ ଓ ପ୍ରାର୍ଥୀମାନେ ଭୋଟଦାତାମାନଙ୍କୁ କେବଳ ସାଧା ଧଳା କାଗକରେ ପରିଚୟ ପତ୍ର ଦେଇପାରିବେ । ଉକ୍ତ ପରିଚୟ ପତ୍ତରେ ପାର୍ଥୀ ବା ରାକନୈତିକ ଦଳର ନାମ କିୟା ଚିହ୍ନ ରହିବ ନାହିଁ ।
- ୭ । ପ୍ରାର୍ଥୀମାନଙ୍କ ଦ୍ୱାରା ଭୋଟ୍ ଗ୍ରହଣ କେନ୍ଦ୍ରର ୧୦୦ ମିଟର ବାହାରେ ସ୍ଥାପିତ କେନ୍ଦ୍ରରେ କୌଣସି ପ୍ରକାର ପ୍ରାଚୀର ପତ୍ର, ପତାକା, ସଂକେତ ଅଥବା ଅନ୍ୟ କୌଣସି ପ୍ରଚାର ସାମଗ୍ରୀ ପ୍ରଦର୍ଶିତ ହୋଇପାରିବ ନାହିଁ । ଉକ୍ତ କ୍ୟାମ୍ପରେ କୌଣସି ପ୍ରକାର ଖାଦ୍ୟଦ୍ରବ୍ୟ ପରିବେଷଣ ହୋଇପାରିବ ନାହିଁ କିୟା ଲୋକ ଜମାହେବାକୁ ଦିଆଯିବ ନାହିଁ ।
- ୮ । ସମୟ ରାଜନୈତିକ ଦଳ ଓ ପ୍ରାର୍ଥୀ ଭୋଟ୍ ଗ୍ରହଣ ଦିନ ଯାନବାହନ ଚଳାଚଳ ପାଇଁ ଯେଉଁ କଟକଣା ଧାର୍ଯ୍ୟ କରାଯିବ, ସେସବୁକୁ ପାଳନ କରିବା ଦିଗରେ କର୍ଭୃପକ୍ଷଙ୍କ ସହିତ ସହଯୋଗ କରିବେ । ସେମାନଙ୍କର ଅଧିକୃତ ଯାନବାହନ ଚଳାଚଳ ନିମନ୍ତେ ସଂପୃକ୍ତ କର୍ଭୃପକ୍ଷଙ୍କଠାରୁ ପର୍ମିଟ୍ ସଂଗ୍ରହ କରି ଉକ୍ତ ଯାନବାହନରେ ପ୍ରଦର୍ଶନ କରିବେ । ରାଜନୈତିକ ଦଳ ଓ ପ୍ରାର୍ଥୀଙ୍କ ତରଫରୁ ଯାନବାହନରେ ଭୋଟରମାନଙ୍କୁ ଭୋଟ ଗ୍ରହଣ କେନ୍ଦ୍ରକୁ ନେବା ଓ ଆଣିବା ସଂପୂର୍ଣ୍ଣ ନିଷିଦ୍ଧ ।
- ୯ । ଭୋଟର ଏବଂ ପ୍ରାଧିକୃତ ବ୍ୟକ୍ତିଙ୍କ ବ୍ୟତୀତ ଅନ୍ୟ କୌଣସି ବ୍ୟକ୍ତି କ୍ଷମତାପ୍ରାପ୍ତ ଅଧିକାରୀଙ୍କର ବିନା ଅନୁମତିରେ ଭୋଟ ଗ୍ରହଣ କେନ୍ଦ୍ରରେ ପ୍ରବେଶ କରି ପାରିବେ ନାହିଁ । ବାଚସ୍ପତି, ଉପବାଚସ୍ପତି, କୌଣସି ମନ୍ତ୍ରୀ, ରାଷ୍ଟ୍ରମନ୍ତ୍ରୀ, ବିଧାନସଭାର ମୁଖ୍ୟ ସଚେତକ, ବିରୋଧୀଦଳ ନେତା, ପାର୍ଲିଆମେଣ୍ଟ ତଥା ବିଧାନ ସଭା ସଦସ୍ୟ, ଜିଲ୍ଲା ପରିଷଦ ଅଧ୍ୟକ୍ଷ ଓ ଉପାଧ୍ୟକ୍ଷ, ସଂପୃକ୍ତ ଭୋଟ ଗ୍ରହଣ କେନ୍ଦ୍ର ନିମନ୍ତେ ନିଜେ ପ୍ରାର୍ଥୀ କିୟା ଭୋଟଦାତା ଅଥବା କ୍ଷମତା ସମ୍ପନ୍ନ ଏଜେଣ୍ଟ ନ ହୋଇଥିଲେ, ଉକ୍ତ କେନ୍ଦ୍ରକୁ ଭୋଟ ଗ୍ରହଣ ଚାଲିଥିବା ବେଳେ ଯାଇପାରିବେ ନାହିଁ ।
- ୧୦ । ଯଦି କୌଣସି ରାଜନୈତିକ ଦଳ ଅଥବା ପ୍ରାର୍ଥୀ ନିର୍ବାଚନ ସଂକ୍ରାନ୍ତୀୟ କୌଣସି ନିର୍ଦ୍ଦିଷ୍ଟ ସମସ୍ୟାର ସନ୍ଧୁଖୀନ ହୁଅନ୍ତି, ସେସବୁର ସମାଧାନ ନିମନ୍ତେ ରାଜ୍ୟ ନିର୍ବାଚନ ଆୟୋଗ, ସଂପୃକ୍ତ ଅଞ୍ଚଳ ଦାୟିତ୍ୱରେ ଥିବା ନିର୍ବାଚନ ପର୍ଯ୍ୟବେକ୍ଷକ କିୟା ନିର୍ବାଚନ ଅଧିକାରୀଙ୍କ ଦୃଷ୍ଟିକୁ ଆଣି ପାରିବେ ।

## ପରିଚ୍ଛେଦ-୪

## କ୍ଷମତାସୀନ ଦଳ ଏବଂ ଉଚ୍ଚ ପଦ ପଦବୀରେ ଥିବା ବ୍ୟକ୍ତି ବିଶେଷ

କେନ୍ଦ୍ରରେ କିୟା ସଂପୃକ୍ତ ରାଜ୍ୟରେ କ୍ଷମତାରେ ଥିବା ରାଜନୈତିକ ଦଳ/ଦଳମାନେ ନିର୍ବାଚନ ପ୍ରଚାର କାର୍ଯ୍ୟରେ ସରକାରୀ କ୍ଷମତାର ବ୍ୟବହାର ସଂପର୍କରେ ଯେପରି କୌଣସି ଅଭିଯୋଗ ନ ଆସେ, ସେଥିପ୍ରତି ତୀକ୍ଷ୍ମ ଦୃଷ୍ଟି ଦେବେ, ବିଶେଷ କରି :—

(୧) ବାଚ୍ୟତି, ଉପବାଚ୍ୟତି, ମନ୍ତ୍ରୀ, ରାଷ୍ଟ୍ରମନ୍ତ୍ରୀ ଓ ଉପମନ୍ତ୍ରୀ, ସରକାରୀ ମୁଖ୍ୟ ସଚେତକ, ଉପମୁଖ୍ୟ ସଚେତକ, ବିରୋଧୀଦଳ ନେତା, ପାର୍ଲିଆମେଷ୍ଟ ତଥା ବିଧାନସଭା ସଦସ୍ୟ, ପୌର ପରିଷଦ ଅଧ୍ୟକ୍ଷ, ଉପାଧ୍ୟକ୍ଷ, ଜିଲ୍ଲା ପରିଷଦ ଅଧ୍ୟକ୍ଷ ଓ ଉପାଧ୍ୟକ୍ଷ ଏବଂ ଅନ୍ୟ ଯେଉଁମାନଙ୍କୁ ସରକାରୀ ସୁବିଧା ସୁଯୋଗ ଓ ସରକାରୀ ଗାଡ଼ି ଯୋଗାଇ ଦିଆଯାଇଛି, ସେମାନେ ସରକାରୀ ଗଞ୍ଜରେ ଯିବା ସମୟରେ ତାହା ସହିତ ନିର୍ବାଚନ ପ୍ରଚାର କାର୍ଯ୍ୟକୁ ସାମିଲ କରିବେ ନାହିଁ । ସେମାନେ ସରକାରୀ କଳ କିୟା ସରକାରୀ କର୍ମଚାରୀ କିୟା ସରକାରୀ ଯାନବାହନ କିୟା ସର୍କିଟ୍ ହାଉସ୍, ଡାକ ବଙ୍ଗଳା ଏପରିକି କେନ୍ଦ୍ର ଓ ରାଜ୍ୟ ସରକାର ଅଧୀନରେ ଥିବା ଶିଚ୍ଚ ଉଦ୍ୟୋଗ ଓ ସମବାୟ ସଂସ୍ଥାମାନଙ୍କର ମୁଖ୍ୟ ଭାବରେ ନିଯୁକ୍ତ ରାଜନୈତିକ କର୍ମକର୍ତ୍ତାମାନେ ସରକାରୀ କଳ କିୟା ସରକାରୀ କର୍ମଚାରୀ

କିୟା ସରକାରୀ ଯାନବାହନ କିୟା ସର୍କିଟ୍ ହାଉସ୍, ଡାକ ବଙ୍ଗଳା ଏପରି କି କେନ୍ଦ୍ର ଓ ରାଜ୍ୟ ସରକାର ଅଧୀନରେ ଥିବା ଶିକ୍ଷ ଉଦ୍ୟୋଗର ଅତିଥି ଭବନ ଇତ୍ୟାଦି ପ୍ରତ୍ୟକ୍ଷ କିୟା ପରୋକ୍ଷ ଭାବେ ନିର୍ବାଚନ ପ୍ରଚାର କାର୍ଯ୍ୟରେ ବ୍ୟବହାର କରି ପାରିବେ ନାହିଁ । ପୂନଶ୍ଚ ରାଜ୍ୟ ସରକାରଙ୍କ ଅଧିନରେ ଥିବା ଶିକ୍ଷ ଉଦ୍ୟୋଗ, ବୈଧାନିକ ସଂସ୍ଥା ଓ ସମବାୟ ସଂସ୍ଥାମାନଙ୍କର ମୁଖ୍ୟ ଭାବରେ ନିଯୁକ୍ତ ରାଜନୈତିକ କର୍ମକର୍ତ୍ତାମାନେ ସରକାରୀ କଳ କିୟା ସରକାରୀ କର୍ମଚାରୀ କିୟା ସରକାରୀ ଯାନବାହନ କିୟା ସର୍କିଟ୍ ହାଉସ୍, ଡାକ ବଙ୍ଗଳା ଏପରିକି କେନ୍ଦ୍ର ଓ ରାଜ୍ୟ ସରକାର ଅଧୀନରେ ଥିବା ଶିକ୍ଷ ଉଦ୍ୟୋଗର ଅତିଥି ଭବନ ଇତ୍ୟାଦି ପ୍ରତ୍ୟକ୍ଷ କିୟା ପରୋକ୍ଷ ଭାବେ ନିର୍ବାଚନ ପ୍ରଚାର କାର୍ଯ୍ୟରେ ବ୍ୟବହାର କରିପାରିବେ ନାହିଁ ।

- (୨) ଉପରୋକ୍ତ ଅନୁଚ୍ଛେଦ (୧) ରେ ଉଲ୍ଲେଖିତ ପଦାଧିକାରୀମାନେ ନିର୍ବାଚନ ସଭାରେ ଭାଷଣ ଦେବା କିୟା ନିର୍ବାଚନ ସଂକ୍ରାନ୍ତୀୟ ରାଜନୈତିକ କାର୍ଯ୍ୟରେ କୌଣସି ଅଞ୍ଚଳକୁ ଗଞ୍ଚ କରିବା ସମୟରେ ସରକାରୀ ଗାଡି କିୟା ସରକାରୀ କାର୍ଯ୍ୟ ନିମନ୍ତେ ଭଡ଼ାରେ ଅଣାଯାଇଥିବା ଘରୋଇ ଗାଡ଼ି ବ୍ୟବହାର କରିପାରିବେ ନାହିଁ । ସେମାନଙ୍କର ଏହି ଗଞ୍ଚ ସମୟରେ ସରକାରୀ ଅଫିସରମାନଙ୍କର କାର୍ଯ୍ୟ କେବଳ ଆଇନଶୃଙ୍ଖଳା ରକ୍ଷା କରିବା ଓ ଉପରୋକ୍ତ ପଦାଧିକାରୀଙ୍କୁ ନିୟମାନୁଯାୟୀ ନିରାପତ୍ତା ଯୋଗାଇ ଦେବାରେ ସୀମିତ ରହିବ ।
- (୩) କାର୍ଯ୍ୟକାରୀ ଅବସ୍ଥାରେ ଥିବା ସାଧାରଣ ଉନୟନ କାର୍ଯ୍ୟ ଏବଂ ଯୋଜନାମାନ, ରିଲିଫ୍ ଓ ପ୍ରାକୃତିକ ବିପର୍ଯ୍ୟୟ ଦ୍ୱାରା କ୍ଷତିଗ୍ରୟ ଅଞ୍ଚଳର ପୁନରୁଦ୍ଧାର କାର୍ଯ୍ୟ, ମରୁଡି ପ୍ରପୀଡ଼ିତ ଅଞ୍ଚଳରେ ଶ୍ରମ ଭିତ୍ତିକ କାର୍ଯ୍ୟକ୍ରମ ଏବଂ ବିଧାନସଭା ଦ୍ୱାରା ଖର୍ଚ୍ଚ ଅନୁମୋଦିତ ହୋଇଥିବା କାର୍ଯ୍ୟଗୁଡିକ ଚାଲୁ ରହିବ । କୌଣସି ନୂତନ କାର୍ଯ୍ୟକ୍ରମ, ଯୋଜନା ଓ ପ୍ରକଳ୍ପ ଆରୟ କରାଯାଇ ପାରିବ ନାହିଁ କିୟା ସରକାରଙ୍କ ଦ୍ୱାରା କୌଣସି ପ୍ରକାର ଆର୍ଥିକ ପ୍ରୋସାହନ ସଂକ୍ରାନ୍ତୀୟ ପ୍ରତିଶ୍ରୁତି ବା ଘୋଷଣା, ଯାହାକି କ୍ଷମତାସୀନ ଦଳ/ଦଳ ମାନଙ୍କର ପ୍ରାର୍ଥୀଙ୍କ ବିଜୟ ସୟାବନାକୁ ବୃଦ୍ଧି କରିବାରେ ସହାୟକ ହେଉଥିବ, କରାଯାଇ ପାରିବ ନାହିଁ ।

ସରକାରଙ୍କ ଦ୍ୱାରା ଭୋଟରଙ୍କୁ ପ୍ରଭାବିତ କଲାଭଳି କୌଣସି ନୀତିଗତ ନିଷ୍ପତ୍ତି ଗ୍ରହଣ ବା ଘୋଷଣାନାମା ଜାରୀ କରାଯିବ ନାହିଁ ।

କୌଣସି ସରକାରୀ ବିଭାଗ କିୟା ପୌର ସଂସ୍ଥା ଦ୍ୱାରା ବଜେଟରେ ଅନୁମୋଦନ ଲାଭକରି କୌଣସି କାର୍ଯ୍ୟ ଆଦେଶନାମ। ନିର୍ବାଚନ ବିଜ୍ଞପ୍ତି ପୂର୍ବରୁ ଜାରି ହୋଇ ଯଦି ପ୍ରକୃତରେ କାମ ଆରୟ ହୋଇ ନ ଥାଏ ତେବେ ଆଦର୍ଶ ଆଚରଣ ବିଧି ବଳବଉର ଥିବା ସମୟରେ ତାହା ଆରୟ ହୋଇପାରିବ ନାହିଁ ।

ଏ କ୍ଷେତ୍ୱରେ କୌଣସି ସଂଦେହ ଉପ୍ରତିଲେ ରାଜ୍ୟ ନିର୍ବାଚନ କମିଶନଙ୍କଠାରୁ ସଷ୍ଟୀକରଣ ଲୋଡିବାକୁ ପରାମର୍ଶ ଦିଆଯାଉଅଛି ।

- (୪) କୌଣସି ପୌର ନିର୍ବାଚନମଣ୍ଡଳୀରେ ସରକାରଙ୍କ ଦ୍ୱାରା ଅଥବା ପାର୍ଲିଆମେଣ୍ଡ ଓ ବିଧାନସଭା ସଦସ୍ୟଙ୍କ ଆଞ୍ଚଳିକ ଉନ୍ନୟନ ପାଣ୍ଡିରୁ ସମ୍ପୂର୍ଣ୍ଣ ବା ଆଂଶିକ ଆର୍ଥିକ ସହାୟତାରେ କାର୍ଯ୍ୟକାରୀ ହେଉଥିବା ଯୋଜନା, ପ୍ରକଳ୍ପ ବା କାର୍ଯ୍ୟର ଭୂମି ପୂଜା, ଭିତ୍ତିପ୍ରୟର ସ୍ଥାପନ ବା ଉଦ୍ଘାଟନ ଆଦି ଉସ୍ତବ, ମନ୍ତୀ ବା କୌଣସି ପଦବୀଧାରୀଙ୍କ ଦ୍ୱାରା କରାଯାଇପାରିବ ନାହିଁ । ପୌରାଞ୍ଚଳ ଅଧିବାସୀଙ୍କ ନିମନ୍ତେ ମୁଖ୍ୟତଃ ଉଦ୍ଦିଷ୍ଟ ଯଦି କୌଣସି କାର୍ଯ୍ୟ, ପ୍ରକଳ୍ପ ବା ଯୋଜନା ସୟନ୍ଧୀୟ ଉସ୍ତବାନୁଷ୍ଠାନ ସହରାଞ୍ଚଳ ସୀମା ବାହାରେ ଆୟୋଜନ କରାଯାଉଥାଏ, ସେପରି କ୍ଷେତ୍ରରେ ମଧ୍ୟ ଏହିଭଳି ଉସ୍ତବାନୃଷ୍ଠାନ ନିଷିଦ୍ଧ ।
- (୫) ସହରାଞ୍ଚଳରେ ଅବସ୍ଥିତ ଅତିଥି ଭବନ, ଡାକ ବଙ୍ଗଳା, ସର୍କିଟ୍ ହାଉସ୍, କେନ୍ଦ୍ର ଓ ରାଜ୍ୟ ସରକାରଙ୍କ ସଂସ୍ଥା ଦ୍ୱାରା ପରିଚାଳିତ ଅତିଥିଶାଳା କୌଣସି କେନ୍ଦ୍ର ବା ରାଜ୍ୟ ମନ୍ତ୍ରୀ, ପାର୍ଲାମେଣ୍ଟ ବା ବିଧାନସଭା ସଦସ୍ୟ କିୟା ରାଜନୈତିକ ଦଳର ନେତା ବା ପ୍ରାର୍ଥୀଙ୍କୁ ନିର୍ବାଚନ ଘୋଷଣା ଠାରୁ ଶେଷ ପର୍ଯ୍ୟନ୍ତ ଦିଆଯିବ ନାହିଁ ।

ତେବେ Z ବର୍ଗ ସୁରକ୍ଷା ପରିସରଭୁକ୍ତ ସମୟ ରାଜନୈତିକ କର୍ମକର୍ତ୍ତାମାନଙ୍କୁ ନିରପେକ୍ଷ ଭାବରେ ଏହି ସୁବିଧା ପ୍ରଦାନ କରାଯାଇପାରିବ । ପରନ୍ତୁ ସେହି ସୁବିଧା କୌଣସି ପର୍ଯ୍ୟବେକ୍ଷକ ବା ନିର୍ବାଚନରେ ନିଯୁକ୍ତ କର୍ମଚାରୀଙ୍କୁ ଦିଆଯାଇ ନ ଥିବ । ଏହି ରାଜନୈତିକ କର୍ମକର୍ତ୍ତାମାନେ ଏପରି ସୁବିଧାକୁ କୌଣସି ରାଜନୈତିକ କାର୍ଯ୍ୟକଳାପ ପାଇଁ ବ୍ୟବହାର କରିପାରିବେ ନାହିଁ ।

(୬) ଏପରିକି ଯଦିଓ ଗ୍ରାମାଞ୍ଚଳରେ ଅବସ୍ଥିତ ଅତିଥି ଭବନ, ଡାକ ବଙ୍ଗଳା, ସର୍କିଟ୍ ହାଉସ୍, କେନ୍ଦ୍ର ଓ ରାଜ୍ୟ ସରକାରଙ୍କ ଦ୍ୱାରା ପରିଚାଳିତ ଅତିଥି ଭବନ, ଜିଲ୍ଲା ପରିଷଦ ଅତିଥି ଭବନ ଇତ୍ୟାଦି ବିଭିନ୍ନ ରାଜନୈତିକ କର୍ମକର୍ତ୍ତାମାନଙ୍କୁ ନିର୍ବାଚନ ଆଚରଣ ବିଧି ବଳବଉର ଥିବା ସମୟରେ ଦିଆଯାଇ ପାରିବ କିନ୍ତୁ କୌଣସି କର୍ମକର୍ତ୍ତା ଏହି ସୁବିଧାକୁ ପୌର ନିର୍ବାଚନ ପ୍ରଚାର ଓ ପ୍ରସାର କାର୍ଯ୍ୟରେ ବ୍ୟବହାର କରିପାରିବେ ନାହିଁ ।

- (୭) ଭୋଟରମାନଙ୍କୁ ନିର୍ବାଚନରେ ପ୍ରଭାବିତ କରିବା ଭଳି ବିଜ୍ଞାପନ ବା ପ୍ରଶଞ୍ଚି ପତ୍ର କେନ୍ଦ୍ର କିନ୍ୟା ରାଜ୍ୟ ସରକାର ଅଥବା କୌଣସି ସରକାରୀ ଉଦ୍ୟୋଗ, ସମବାୟ ସମିତି ବା ସରକାରୀ ନିଗମ ପ୍ରକାଶ କରିପାରିବେ ନାହିଁ ।
- (୮) କୌଣସି ରାଜନୈତିକ ଦଳ ଗଣମାଧ୍ୟମକୁ ଅନ୍ୟ ଦଳର ନେତା ତଥା ପ୍ରାର୍ଥିମାନଙ୍କର ଚରିତ୍ର ସଂହାର ପାଇଁ ବ୍ୟବହାର କରିବାରୁ ନିବୃତ୍ତ ରହିବେ ।
- (୯) ପଞ୍ଚାୟତିରାଜ ଅନୁଷାନ, ପୌରପାଳିକା, ରାଜ୍ୟ ଓ କେନ୍ଦ୍ର ସରକାରଙ୍କ ଅଧୀନରେ ଥିବା ନିଗମ ଏବଂ ସମବାୟ ସମିତିର ବିଭିନ୍ନ ପଦ ପଦବୀରେ ଥିବା ବ୍ୟକ୍ତିମାନେ ସେମାନଙ୍କର ସରକାରୀ ପଦବୀ ବ୍ୟବହାର ପୂର୍ବକ କୌଣସି ପ୍ରାର୍ଥୀଙ୍କୁ ଭୋଟ ଦେବା ପାଇଁ ଗଣମାଧ୍ୟମରେ ବିଜ୍ଞାପନ ଦେଇପାରିବେ ନାହିଁ । ତେବେ ସେମାନେ ସରକାରୀ ପଦବୀ ବ୍ୟବହାର ନ କରି ବ୍ୟକ୍ତିଗତ ଭାବେ ବିଜ୍ଞାପନ ଦେଇପାରିବେ ।
- (୧୦) ଏହି ପରିଚ୍ଛେଦ ଅନ୍ତର୍ଗତ ସମୟ ନିର୍ଦ୍ଦେଶ ଓ କଟକଣା ଉଭୟ କେନ୍ଦ୍ର ଓ ରାଜ୍ୟ ସରକାରଙ୍କ ମନ୍ତ୍ରୀ, ସରକାରୀ ନିଗମ ଓ କମ୍ପାନୀଗୁଡ଼ିକର ବେସରକାରୀ ଅଧ୍ୟକ୍ଷ ଓ ନିର୍ଦ୍ଦେଶକ, ପଞ୍ଚାୟତିରାଜ ଅନୁଷ୍ଠାନ, ପୌର ପରିଷଦମାନଙ୍କର ଅଧ୍ୟକ୍ଷ ଏବଂ ଉପାଧ୍ୟକ୍ଷ, ଏବଂ ଶୀର୍ଷ ସମବାୟ ସମିତି ସମେତ ଅନ୍ୟ ସମସ୍ତ ସମବାୟ ସମିତିର ଅଧ୍ୟକ୍ଷ ଏବଂ ସରକାରୀ ଅର୍ଥ ବିନିଯୋଗ ହୋଇଥିବା କିୟା ସରକାରୀ ଅର୍ଥ ଅନୁଦାନ ପାଉଥିବା ସମୟ ସଂସ୍ଥା ଓ ତା'ର କର୍ତ୍ତ୍ୱପକ୍ଷଙ୍କ କ୍ଷେତ୍ତରେ ଲାଗୁ ହେବ ।

#### ପରିଚ୍ଛେଦ-୫

## ସରକାରୀ କର୍ମଚାରୀ

- (୧) ଜଣେ ସରକାରୀ କର୍ମଚାରୀ ନିର୍ବାଚନ ସମୟରେ ସଂପୂର୍ତ୍ତ ନିରପେକ୍ଷତା ଅବଲୟନ କରିବେ ଓ ସେ କୌଣସି ରାଜନୈତିକ ଦଳ ସପକ୍ଷ ବା ବିରୁଦ୍ଧରେ ନିର୍ବାଚନ ପ୍ରଚାର କରିବେ ନାହିଁ ।
  - (୨) କୌଣସି ସରକାରୀ କର୍ମଚାରୀ କୌଣସି ପ୍ରାର୍ଥୀଙ୍କୁ ଚାନ୍ଦା ଦେବେ ନାହିଁ କିନ୍ୟା କୌଣସି ପ୍ରକାର ସାହାଯ୍ୟ କରିବେ ନାହିଁ ।
- (୩) କୌଣସି ସରକାରୀ କର୍ମଚାରୀ କୌଣସି ପ୍ରାର୍ଥୀଙ୍କ ସଭାସମିତିରେ ଭାଷଣ ଦେବେ ନାହିଁ କିୟା ସକ୍ରିୟ ଭାବରେ ଭାଗ ନେବେ ନାହିଁ । ପୁନଶ୍ଚ କୌଣସି ପ୍ରାର୍ଥୀଙ୍କ ସଭାସମିତିରେ ସରକାରୀ କର୍ମଚାରୀଙ୍କର ବାରୟାର କିୟା ନିୟମିତ ଉପସ୍ଥିତି ସେହି ପ୍ରାର୍ଥୀଙ୍କୁ ସାହାଯ୍ୟ କରୁଥିବା ଧାରଣା ସୃଷ୍ଟି କରିବ, ଯାହା ତାଙ୍କର ଆଚରଣବିଧିର ପରିପଛୀ ।
- (୪) କୌଣସି ସରକାରୀ କର୍ମଚାରୀ ନିରାପତ୍ତା ସଂକ୍ରାନ୍ତୀୟ ଦାୟିତ୍ୱ ବ୍ୟତୀତ କୌଣସି ମନ୍ତ୍ରୀ ବା ରାଜନୈତିକ କର୍ମକର୍ତ୍ତାଙ୍କ ନିର୍ବାଚନ ପ୍ରଚାର ସମୟରେ ସାଙ୍ଗରେ ରହିବେ ନାହିଁ ।
- (୫) ପୋଲିସ କର୍ମଚାରୀମାନେ ଶାନ୍ତିଶୃଙ୍ଖଳା ବଜାୟ ରଖିବାପାଇଁ ନିୟୋଜିତ ହୋଇଥିଲେ ପ୍ରାର୍ଥୀମାନଙ୍କ ସଭା ସମିତିରେ ଯୋଗ ଦେଉଛନ୍ତି ବୋଲି ଅର୍ଥ କରାଯିବ ନାହିଁ ।
- (୬) ପ୍ରତ୍ୟେକ ସରକାରୀ କର୍ମଚାରୀ ଦୈନନ୍ଦିନ ସରକାରୀ କାର୍ଯ୍ୟ ସମ୍ପାଦନ ସମୟରେ ବିଭିନ୍ନ ରାଜନୈତିକ ଦଳପ୍ରତି ନିରପେକ୍ଷତା ଅବଲୟନ କରିବେ । ବିଭିନ୍ନ ରାଜନୈତିକଗୋଷ୍ଠୀ, ପ୍ରତିଦ୍ୱନ୍ଦ୍ୱିତା କରୁଥିବା ପ୍ରାର୍ଥୀ କିୟା ତାଙ୍କ ସମର୍ଥକଙ୍କ ତରଫରୁ ମାମଲା ଦାଏର କରାଗଲେ ପୋଲିସ ନିରପେକ୍ଷ ତଥା ତତ୍ପର ପଦକ୍ଷେପ ନେବା ଆବଶ୍ୟକ ।
- (୭) କୌଣସି ସରକାରୀ କର୍ମଚାରୀ ଆଚରଣ ବିଧି ଉଲଂଘନ କଲେ ତାଙ୍କ ବିରୁଦ୍ଧରେ ଓଡ଼ିଶା ସିଭିଲ୍ ସର୍ଭିସ୍ (ଶ୍ରେଣୀକରଣ, ନିୟନ୍ତ୍ରଣ ଓ ପ୍ରାର୍ଥନା) ନିୟମାବଳୀ, ୧୯୬୨ର ନିୟମ ୧୫ ଅନୁଯାୟୀ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ଗ୍ରହଣ କରାଯିବ । ଫୌଜଦାରୀ ଆଇନରେ ମଧ୍ୟ ସମବର୍ତ୍ତୀ କାର୍ଯ୍ୟାନୁଷ୍ଠାନ ପାଇଁ ବ୍ୟବସ୍ଥା ରହିଛି ।

ଏହି ଆଦର୍ଶ ଆଚରଣ ବିଧି ପୌର ସଂସ୍ଥାଗୁଡ଼ିକପାଇଁ ରାଜ୍ୟ ନିର୍ବାଚନ ଆୟୋଗଙ୍କ ଦ୍ୱାରା ନିର୍ବାଚନ ବିଜ୍କପ୍ତି ପ୍ରକାଶନ ହେବା ଦିନ ଠାରୁ ଲାଗୁ ହେବ ଏବଂ ଭୋଟ ଗଣଡି ସମାପ୍ତି ହେବା ପର୍ଯ୍ୟନ୍ତ ବଳବତ୍ତର ରହିବ ।

## ପରିଚ୍ଛେଦ-୬

# ଦୁର୍ନୀତିମୂଳକ ପଛା

## ଓଡ଼ିଶା ପୌରପାଳିକା ଅଧ୍ନିୟମ, 1950

ଧାର। ୨୮—କଣେ ବ୍ୟକ୍ତି ଦୁର୍ନୀତିମୂଳକ ପଛା ଅବଲୟନ କରିଛନ୍ତି ବୋଲି ବିବେଚନା କରାଯିବ, ଯଦି ସେ ନିଜେ ଅଥବ। ଅନ୍ୟ କାହାଦ୍ୱାରା ପ୍ରତ୍ୟକ୍ଷ ବା ପରୋକ୍ଷଭାବେ—

- (କ) କୌଶସି ପ୍ରାର୍ଥୀଙ୍କ ସପକ୍ଷରେ ଭୋଟ ଦେବା ପାଇଁ ଅଥବା ନଦେବାପାଇଁ କୌଶସି ଭୋଟରଙ୍କୁ ଏଥି ସକାଶେ ପ୍ରବର୍ତ୍ତାନ୍ତି, ଜାଲିଆତି କରି ପ୍ରଭାବିତ କରନ୍ତି, ଜାଶିଶୁଣି ଭ୍ରାନ୍ତ ଧାରଣା ସୃଷ୍ଟି କରାନ୍ତି, ବଳପ୍ରୟୋଗ ବା ଆଘାତ କରିବା ଆଦି ଭୟ ଦେଖାନ୍ତି ;
- (ଖ) କୌଣସି ପ୍ରାର୍ଥୀଙ୍କ ସପକ୍ଷରେ ଭୋଟ ଦେବାପାଇଁ ଅଥବା ନଦେବାପାଇଁ କୌଣସି ଭୋଟରକୁ ଏହି ଉଦ୍ଦେଶ୍ୟରେ ଅର୍ଥ ଅଥବା ମୂଲ୍ୟବାନ ଧନସମ୍ପତ୍ତି ଅଥବା ଚାକିରି, ପଦବୀ, ବ୍ୟକ୍ତିଗତ ସୁଖସୁବିଧା, ଆଧ୍ୟାତ୍ସିକ ଉନ୍ନତି ଇତ୍ୟାଦିର ପ୍ରଲୋଭନ ଦେଖାନ୍ତି ;
- (ଗ) ନିର୍ବାଚନ ଉଦ୍ଦେଶ୍ୟରେ ପ୍ରଭାବିତ କରିବାପାଇଁ କୌଣସି ପ୍ରାର୍ଥୀ ବା ଭୋଟର ଦୈବୀ କ୍ରୋଧର ଶିକାର ହେବେ ବା ତାଙ୍କର ଆଧ୍ୟାତ୍ମିକ ଅବନ୍ନତି ଦେଖାଦେବ, ଏହିପରି ବିଶ୍ୱାସ ସେପରି ପ୍ରାର୍ଥୀ ବା ଭୋଟରଙ୍କଠାରେ ଜାତ କରାଇବାପାଇଁ ଉଦ୍ୟମ କରନ୍ତି ବା ଉଦ୍ୟମ କରିବାକୁ ପ୍ରବର୍ତ୍ତାନ୍ତି ;
- (ଘ) ନିର୍ବାଚନ ଉଦ୍ଦେଶ୍ୟରେ ପ୍ରଭାବିତ କରିବାପାଇଁ କୌଣସି ପ୍ରାର୍ଥୀ ବା ଭୋଟରଙ୍କୁ ସାମାଜିକ ବାସନ୍ଦ କରାଯିବାର ଭୟ ଦେଖାନ୍ତି ଅଥବା ସେପରି ଉଦ୍ୟମ କରନ୍ତି :
- (ଙ) କୌଣସି ବ୍ୟକ୍ତିଙ୍କୁ ଅନ୍ୟ କଣକ ନାମରେ ଭୋଟ ଦେବାପାଇଁ ନିୟୋଜିତ କରିବା, ପ୍ରବର୍ତ୍ତାଇବା ଅଥବା ସେଥିପାଇଁ ଜଦ୍ୟମ କରିବା ;
- (ଚ) ଭୋଟରମାନଙ୍କୁ ନିର୍ବାଚନ କେନ୍ଦ୍ରକୁ ଭୋଟଦାନ ଉଦ୍ଦେଶ୍ୟରେ ନେବା ଆଣିବା ପାଇଁ ଗାଡି, ଘୋଡା, କନ୍ତୁ ଇତ୍ୟାଦି ଯାନବାହନମାନଙ୍କୁ ଭଡାରେ ଆଣି ସେପରି ଭଡା ପରିଶୋଧ କରନ୍ତି ଅଥବା ଭଡା ପରିଶୋଧ କରିବା ପାଇଁ ପ୍ରତିଶ୍ରୁତି ଦିଅନ୍ତି । ଭଡାରେ ଲାଗୁଥିବା ଗାଡି, ଘୋଡା ଇତ୍ୟାଦିର ମାଲିକ ଅଥବା ତାଙ୍କର କର୍ମଚାରୀମାନେ ଭୋଟଦେବା ପାଇଁ ସେପରି ଗାଡ଼ି, ଘୋଡ଼ା ଆଦିରେ ଯିବାଆସିବା ଏଥି ମଧ୍ୟରେ ଅନ୍ତର୍ଭୁକ୍ତ ନୁହେଁ ।

ଉଲ୍ଲେଖ ଥାଉକି, କୌଣସି ଭୋଟର ବା ଭୋଟରମାନେ ଭୋଟ କେନ୍ଦ୍ରକୁ ନିଜର ଯିବାଆସିବାପାଇଁ କୌଣସି ଯାନବାହାନ ଆଦିକ ଭଡ଼ାରେ ବ୍ୟବହାର କଲେ ସେଥିପତି କଥିତ ପ୍ରକରଣର ବ୍ୟବସ୍ଥା ଲାଗ ହେବ ନାହିଁ ;

- (ଛ) କୌଣସି ପ୍ରାର୍ଥୀଙ୍କ ପ୍ରାର୍ଥୀତ୍ୱ ପ୍ରତ୍ୟାହାର ପାଇଁ ତାଙ୍କୁ ଅର୍ଥ ବା ମୂଲ୍ୟବାନ ଧନସମ୍ପତ୍ତି ଦେବାପାଇଁ ପ୍ରଲୋଭିତ କରନ୍ତି ବା ଉଦ୍ୟମ କରନ୍ତି କିୟା ନିଙ୍କେ ଜଣେ ପ୍ରାର୍ଥୀ ଥାଇ ମଧ୍ୟ ଅର୍ଥ ବା ମୂଲ୍ୟବାନ ଧନସମ୍ପତ୍ତିମାନ ଅନ୍ୟଠାରୁ ସେପରି ଉଦ୍ଦେଶ୍ୟରେ ଗ୍ରହଣ କରନ୍ତି :
- (କ) ଭାରତୀୟ ଦଶ୍ଚବିଧି ଆଇନ୍, ୧୮୬୦ର ପ୍ରକରଣ (କ), (ଖ), (ଗ), (ଘ), (ଡ), (ଚ), (ଛ) ବର୍ଷିତ କର୍ମମାନଙ୍କ ମଧ୍ୟର କୌଣସି ଏକ କର୍ମ କରିବା ପାଇଁ ଅନ୍ୟ କାହାକୁ ପ୍ରବର୍ଭାନ୍ତି ।

ସଷ୍ଟୀକରଣ (Explanation)—(१) "କୌଣସି ବ୍ୟକ୍ତିଙ୍କୁ ବ୍ୟକ୍ତିଗତ ସୁଖସୁବିଧା ଆଦି ଯୋଗାଇ ଦେବାପାଇଁ ପ୍ରତିଶ୍ରୁତି" ଦେବା (A promise of individual advantage or profit to a person) କହିଲେ, ଏଥି ମଧ୍ୟରେ ସଂପୃକ୍ତ ବ୍ୟକ୍ତିଙ୍କୁ ତାଙ୍କ ନିକପାଇଁ ଅଥବ। ଅନ୍ୟ କୌଣସି ବ୍ୟକ୍ତି ଯାହାଙ୍କ ପାଇଁ ସେ ଆଗ୍ରହୀ ସେପରି ବ୍ୟକ୍ତିଙ୍କ ପାଇଁ ସୁଖସୁବିଧା ଆଦି ଯୋଗାଇ ଦେବାପାଇଁ ପ୍ରତିଶ୍ରୁତି ଦିଆଯିବ। ଅନ୍ତର୍ଭୁକ୍ତ ହେବ, ମାତ୍ର ପୌରସଭାର କୌଣସି କାର୍ଯ୍ୟକୁ ତ୍ୱରାନ୍ସିତ କରାଯିବା ଉଦ୍ଦେଶ୍ୟରେ ଅଥବ। ପୌରସଭାର କୌଣସି କାର୍ଯ୍ୟର ସପକ୍ଷ ବ। ବିପକ୍ଷରେ ଭୋଟ ଦେବା ଉଦ୍ଦେଶ୍ୟରେ ବ୍ୟକ୍ତିଗତ ସୁବିଧା ଆଦି ଯୋଗାଇଦେବ। ପାଇଁ ପ୍ରତିଶ୍ରୁତି ଦେବ। ଏଥି ମଧ୍ୟରେ ଅନ୍ତର୍ଭୁକ୍ତ ହେବ ନାହିଁ ;

- (୨) ଧାର୍ଯ୍ୟ ନିୟମାନୁଯାୟୀ ନିର୍ବାଚନରେ ଜଣେ ପ୍ରାର୍ଥୀଙ୍କଠାରୁ ପାରିଶ୍ରମିକ ଗ୍ରହଣ କରି ଯେଉଁ ବ୍ୟକ୍ତିମାନେ ତାଙ୍କର ଏକେଣ୍ଟ, କ୍ଳର୍କ ବା ବାର୍ତ୍ତାବହରୂପେ କାର୍ଯ୍ୟ କରନ୍ତି, ସେପରି ଭାବେ ନିଯୁକ୍ତି ପାଇଥିଲେ ମଧ୍ୟ ଉକ୍ତ ବ୍ୟକ୍ତିମାନେ ଏହି ଧାରା ମଧ୍ୟରେ ଅନ୍ତର୍ଭୁକ୍ତ ନୁହଁନ୍ତି ;
- (୩) ଯଦି ନିର୍ବାଚନରେ ପ୍ରାର୍ଥୀ କିୟା ତାଙ୍କର କ୍ଷମତାପ୍ରାପ୍ତ ପ୍ରତିନିଧିଙ୍କ ଜ୍ଞାତସାରରେ ଅଥବା ସମ୍ମତି ସହ କୌଣସି ପ୍ରକାର ଦୁର୍ନୀତି ବା ଅସତମୂଳକ ପଛା ଅବଲୟନ କରାଯାଇଥାଏ, ତେବେ ଦୁର୍ନୀତିମୂଳକ ପଛା ଅବଲୟନ କରାଯାଇଅଛି ବୋଲି ଧରାଯିବ ;
- (୪) ଏହି ଆଇନାନୁଯାୟୀ ଅନୁଷିତ ନିର୍ବାଚନରେ ଯଦି କୌଣସି ବ୍ୟକ୍ତି ଦୁର୍ନୀତିମୂଳକ ପଛା ଅବଲୟନ କରିଛନ୍ତି ବୋଲି ଦୋଷୀ ସାବ୍ୟୟ ହୁଅନ୍ତି, ତେବେ ସେ ସର୍ବାଧିକ ଛଅ ମାସ ଜେଲଖଦଶ୍ଚରେ ବା ଜରିମାନା ଦଶ୍ଚରେ ଅଥବା ଉଭୟ ଦଶ୍ଚରେ ହରିତ ହେବେ ।

## ଓଡ଼ିଶା ପୌର ନିଗମ ଅଧ୍ନିୟମ, ୨୦୦୩

ଧାରା ୮୭-ଏହି ନିୟମ ଉଦ୍ଦେଶ୍ୟରେ ନିମ୍ନଲିଖିତ କାର୍ଯ୍ୟଗୁଡ଼ିକୁ ଦୁର୍ନୀତିମୂଳକ ପଛା ରୂପେ ବିବେଚନା କରାଯିବ :--

- (କ) ଉକ୍ଲୋଚ ନେବା ଏବଂ ଅନୁଚିତ ପ୍ରଭାବ ପକାଇବା ଯାହାକି ଲୋକ ପ୍ରତିନିଧି ନିୟମ, ୧୯୫୧ ର ୧୨୩ ଧାରା ଅନ୍ତର୍ଗତ ଉପଧାରା (୧) ଏବଂ (୨) ରେ ଯଥାକ୍ମେ ବର୍ଣ୍ଣନା କରାଯାଇଅଛି ।
- (ଖ) ପ୍ରାର୍ଥୀଙ୍କ ନିର୍ବାଚନରେ ଉନ୍ନତି ସାଧନ ନିମନ୍ତେ ଜାତି, ବର୍ତ୍ତ, ଗୋଷୀ ଅଥବା ଜାତୀୟ ଚିହ୍ନ ଯଥା—ଜାତୀୟ ପତାକା କିୟା ଜାତୀୟ ପ୍ରତୀକ କାରଣକୁ ଭିତ୍ତିକରି ପ୍ରାର୍ଥୀ କିୟା ତାଙ୍କ ତରଫରୁ କୌଣସି ବ୍ୟକ୍ତିଙ୍କ ଦ୍ୱାରା ଭୋଟ ଦେବାକୁ ଅଥବା ଭୋଟ ନ ଦେବାକୁ ପ୍ରଣାଳୀବଦ୍ଧ ଭାବେ ଆବେଦନ କରିବା ।
- (ଗ) କୌଣସି ପ୍ରାର୍ଥୀଙ୍କ ଚରିତ୍ର ଅଥବା ଆଚରଣ ସମ୍ପର୍କରେ ପ୍ରାର୍ଥୀ କିୟା ତାଙ୍କ ଏକେଷ୍ଟ ଅଥବା ତାଙ୍କ ତରଫରୁ ଯେକୌଣସି ବ୍ୟକ୍ତିଙ୍କ ଦ୍ୱାରା ତଥ୍ୟଗତ ବିବୃତି ପ୍ରକାଶନ କରିବା ଯାହାକି ମିଥ୍ୟା ଅଟେ ଅଥବା ଯାହାକୁ ସେ ମିଥ୍ୟା ବୋଲି ବିଶ୍ୱାସ କରିଥାଆନ୍ତି କିୟା ସତ୍ୟ ବୋଲି ବିଶ୍ୱାସ କରିନଥାନ୍ତି, ଅଥବା ଯେକୌଣସି ପ୍ରାର୍ଥୀଙ୍କ ପ୍ରାର୍ଥୀପତ୍ର ପ୍ରତ୍ୟାହାର କରିବା ଅଥବା ପ୍ରତିଦ୍ୱଦ୍ୱିତାରୁ ଓହରି ଯିବା ସମ୍ପର୍କୀୟ ବିବୃତି ଯଦି ସେହି ପ୍ରାର୍ଥୀଙ୍କ ନିର୍ବାଚନ ଉପରେ ପ୍ରତିକଳ ପ୍ରଭାବ ପକାଉଥାଏ ।
- (ଘ) ଯେକୌଣସି ଭୋଟରକୁ (ପ୍ରାର୍ଥୀ ବା ତାଙ୍କ ପରିବାରର କୌଣସି ସଦସ୍ୟଙ୍କ ବ୍ୟତୀତ) ଭୋଟ ଗ୍ରହଣ କେନ୍ଦ୍ର ଅଥବ। ଭୋଟ ପାଇଁ ନିର୍ଦ୍ଧାରିତ ସ୍ଥାନରୁ ନେବା ଆଣିବା ଉଦ୍ଦେଶ୍ୟରେ କୌଣସି ପ୍ରାର୍ଥୀଙ୍କ ଦ୍ୱାରା ଅଥବା ତାଙ୍କ ଡରଫରୁ ଯେକୌଣସି ବ୍ୟକ୍ତିଙ୍କ ଦ୍ୱାରା ଅର୍ଥ ପ୍ରଦାନ ପୂର୍ବକ କିୟା ଅନ୍ୟ ଉପାୟରେ ଯାନ ବାହାନ ବା ଜଳଯାନ ପ୍ରଭୃତିର ବ୍ୟବସ୍ଥା କରିବା ।

ସୂଚନାଯୋଗ୍ୟ ଯେ ଏପରି କୌଣସି ଭୋଟ କେନ୍ଦ୍ରକୁ ନିଜେ ଯିବା ଆସିବା ଉଦ୍ଦେଶ୍ୟରେ କୌଣସି ଭୋଟର ତାଙ୍କ ନିଜ ଖର୍ଚ୍ଚରେ କିୟା କେତେଜଣ ଭୋଟର ସେମାନଙ୍କ ମିଳିତ ଖର୍ଚ୍ଚରେ ଯାନ ଓ ଜଳଯାନ ଭଡ଼ାରେ ବ୍ୟବହାର କରିବା ଦୁର୍ନୀତିମୂଳକ କାର୍ଯ୍ୟ ବୋଲି ବିବେଚିତ ହେବ ନାହିଁ ।

ପୁନଷ୍ଟ ସୂଚନାଯୋଗ୍ୟ ଯେ ଏପରି କୌଣସି ଭୋଟ କେନ୍ଦ୍ରକୁ ନିଜେ ଯିବା ଆସିବା ଉଦ୍ଦେଶ୍ୟରେ କୌଣସି ଭୋଟର ନିଜ ଖର୍ଚ୍ଚରେ କୌଣସି ସରକାରୀ ପରିବହନ ଯାନ/ଜଳଯାନ କିନ୍ୟା ରେଳଯାନ ବ୍ୟବହାର କରିବା ଏହି ଅଧିନିୟମ ଅନ୍ତର୍ଗତ ଏକ ଦୁର୍ନୀତିମୂଳକ କାର୍ଯ୍ୟ ବୋଲି ବିବେଚିତ ହେବ ନାହିଁ ।

**ସଷ୍ଟୀକରଣ** — ଏହି ଉପଧାରା (clause) ରେ 'ଯାନ' ଅର୍ଥ ରାୟା ପରିବହନ ଉଦ୍ଦେଶ୍ୟରେ ବ୍ୟବହୃତ ମୋଟର ଚାଳିତ କିୟା ଅନ୍ୟଥା ବ୍ୟବହୃତ ହେଉଥିବା ଯାନ ।

- (ଡ) କୌଣସି ସଭା କରିବା ଯହିଁରେ ମାତାଲକାରୀ ମଦ୍ୟ ପରିବେଷଣ ହେଉଥିବ ।
- (ଚ) ପ୍ରକାଶକ ଓ ମୁଦ୍ରକଙ୍କ ନାମ ଓ ଠିକଣା ନ ଥାଇ ନିର୍ବାଚନ ପ୍ରସଙ୍ଗରେ କୌଣସି ପ୍ରଚାର ପତ୍ର, ବିଜ୍ଞାପନ ପତ୍ର କିୟା ପ୍ରାଚୀର ପତ୍ର ନିର୍ଗମନ କରିବା ଏବଂ ସରକାରଙ୍କଦ୍ୱାରା ନିୟମାନୁଯାୟୀ ନିର୍ଦ୍ଧାରିତ ଅନ୍ୟ କୌଣସି ଆଚରଣ ଏକ ଦୁର୍ନୀତିମୂଳକ କାର୍ଯ୍ୟ ରୂପେ ଗଣ୍ୟ ହେବ ।

## ପରିଚ୍ଛେଦ–୭

## ନିର୍ବାଚନ ସଂକାନ୍ତୀୟ ଅପରାଧ

## ଓଡ଼ିଶା ପୌରପାଳିକା ଅଧିନିୟମ, 1950

ଧାରା ୨୯— ଉକ୍ତ ପରିଚ୍ଛେଦ କିୟା ଭାରତୀୟ ପିଙ୍ଗଳ କୋର୍ଡ଼, 1860 ର ପରିଚ୍ଛେଦ-IXA ଅନୁଯାୟୀ ଦୋଷୀ ସାବ୍ୟଞ କୌଣସି ବ୍ୟକ୍ତି ଦୋଷୀ ସାବ୍ୟଞ ହେବାଠାରୁ ୪ ବର୍ଷ ପର୍ଯ୍ୟନ୍ତ କିୟା ଅଦାଲତ ଦ୍ୱାରା ସ୍ଥିରୀକୃତ କୌଣସି ସ୍ୱଳ୍ପସମୟ ପାଇଁ ଏହି ନିୟମ ଲାଗୁ ହେଉଥିବା କୌଣସି ନିର୍ବାଚନରେ ଭୋଟ ଦେବା, ନିର୍ବାଚିତ ହେବା କିୟା ପୌରପାଳିକାର ପଦବୀ ଧାରଣ ପାଇଁ ଅଯୋଗ୍ୟ ବିବେଚିତ ହେବେ ।

ଧାର। ୩୦—(୧) ଯଦି କୌଣସି ବ୍ୟକ୍ତି କୌଣସି ଏକ ପୌର ନିର୍ବାଚନରେ ମିଥ୍ୟା ଯୋଗ୍ୟତା ଦାବିକରି କିୟା ମିଥ୍ୟା କାଗଜପତ୍ର ବ୍ୟବହାର କରି କିୟା ମିଥ୍ୟା ଘୋଷଣା କରି ଅଥବା ଅନ୍ୟ କୌଣସି ପ୍ରବଞ୍ଚନାତ୍ପକ ପଛାରେ ତାଙ୍କ ନିଜ ନାମ କିୟା ଅନ୍ୟ କୌଣସି ବ୍ୟକ୍ତିଙ୍କ ନାମ ଭୋଟର ତାଲିକାରେ ଦରଜ କରିବାକୁ କିୟା କୌଣସି ନାମ ଭୋଟର ତାଲିକାରୁ ବାଦ ଦେବାକୁ ଚେଷ୍ଟା କରନ୍ତି ତେବେ ସେ ସର୍ବାଧିକ ୩ ମାସ ଜେଲଦଣ୍ଡରେ ବା ଜୋରିମାନା ଦଣ୍ଡରେ କିୟା ଉଭୟ ଦଣ୍ଡରେ ଦର୍ଷିତ ହେବେ ।

(୨) ଏହି ଅଧିନିୟମର ଧାର। ୧୩ ଅନୁଯାୟୀ ଭୋଟର ତାଲିକା ପ୍ରସ୍ତୁତ କାର୍ଯ୍ୟରେ ନିୟୋଜିତ ପ୍ରତ୍ୟେକ ପୌର ଅଧିକାରୀ କିୟା କର୍ମଚାରୀ, ପୋଲିଂ ଅଫିସର କିୟା ଅନ୍ୟ କୌଣସି ନିର୍ବାଚନ ଅଧିକାରୀ ନିଜ ଜ୍ଞାତସାରରେ ଯଦି ଭୋଟର ତାଲିକାରେ କୌଣସି ଅନୁଚିତ ନାମ ଦରଜ କରନ୍ତି କିୟା କୌଣସି ନାମ ବାଦ୍ ଦିଅନ୍ତି ତେବେ ସେ ସର୍ବାଧିକ ୬ ମାସ ଜେଲଦଶ୍ଚରେ ବା ଜୋରିମାନା ଦଶ୍ଚରେ କିୟା ଉଭୟ ଦଶ୍ଚରେ ଦର୍ଷିତ ହେବେ ।

ଧାର। ୩୧—ନିର୍ବାଚନ ପ୍ରକ୍ରିୟା ଚାଲିଥିବା ବେଳେ ପ୍ରତ୍ୟେକ ବ୍ୟକ୍ତି ଯଦି ଭୋଟ କାଗଜ କିୟା ମନୋନୟନ ପତ୍ରକୁ ଜାଲିଆଡି କରି କିୟା ନଷ୍ଟକରି କିୟା ବଦଳକରି କିୟା ଅନ୍ୟ କୌଣସି କାର୍ଯ୍ୟକରି କୌଣସି ଏକ ନିର୍ବାଚନ ରେକର୍ଡ଼ ଜାଲିଆଡି କରନ୍ତି ଅଥବା ଜାଲିଆଡି କରିବା ପାଇଁ ଚେଷ୍ଟା କରନ୍ତି, ତେବେ ସେ ସର୍ବାଧିକ ୧ ବର୍ଷ ଜେଲଦଶ୍ଚରେ ବା ଜୋରିମାନା ଦଶ୍ଚରେ କିୟା ଉଭୟ ଦଶ୍ଚରେ ଦର୍ଷିତ ହେବେ ।

ଧାର। ୩୨—(୧) କୌଣସି ବ୍ୟକ୍ତି ଏକ ନିର୍ବାଚନରେ ଥରେ ଭୋଟ ଦେଇସାରି କିମ୍ଭା ଏକ ନିର୍ବାଚନ ଓ୍ୱାର୍ଡ଼ର ଭୋଟର ତାଲିକାରେ ତାଙ୍କ ନାମ ନ ଥିବା ଜାଣି ଯଦି ଭୋଟ କାଗଜ ପାଇଁ ଆବେଦନ କରନ୍ତି ତେବେ ସେ ସର୍ବାଧିକ ୧ ବର୍ଷ ଜେଲଦଣ୍ଡରେ ବା ଜୋରିମାନା ଦଣ୍ଡରେ କିମ୍ଭା ଉଭୟ ଦଣ୍ଡରେ ଦର୍ଷିତ ହେବେ ।

(୨) କୌଣସି ବ୍ୟକ୍ତି ଯଦି ଜୀବିତ କିୟା ମୃତ କିୟା ଅନ୍ୟ କୌଣସି କାଳ୍ପନିକ ବ୍ୟକ୍ତିଙ୍କ ନାମରେ ଭୋଟ ଦେବାପାଇଁ ଭୋଟ କାଗଜ ନିମନ୍ତେ ଆବେଦନ କରନ୍ତି ତେବେ ଉପଧାରା (୧)ରେ ନିର୍ଦ୍ଧାରିତ ଦଶ୍ଚରେ ଦଶ୍ଚିତ ହେବେ ।

ଧାର। ୩୩—ଭୋଟଗ୍ରହଣ କେନ୍ଦ୍ରରେ ଉପସ୍ଥିତ କୌଣସି ପ୍ରିକାଇଡିଂ ଅଫିସର, ପୋଲିଂ ଅଫିସର, କିରାଣୀ କିୟା ଅନ୍ୟ କୌଣସି ବ୍ୟକ୍ତି ଆଇନ ଦ୍ୱାରା ପ୍ରାଧିକୃତ କେତେକ ଉଦ୍ଦେଶ୍ୟରେ ପ୍ରଦାନ କରାଯାଉଥିବା ସୂଚନା ବ୍ୟତୀତ ଯଦି କୌଣସି ବ୍ୟକ୍ତିଙ୍କୁ କୌଣସି ଭୋଟରର କୌଣସି ପ୍ରାର୍ଥୀକୁ ଭୋଟଦାନ ସଂକ୍ରାନ୍ତୀୟ ସୂଚନା ଦିଅନ୍ତି ଏବଂ କୌଣସି ବ୍ୟକ୍ତି ଅନୁଚିତ ପଛାରେ ଏହିପରି ସୂଚନା ସଂଗ୍ରହ କରନ୍ତି ତେବେ ତାଙ୍କୁ ଉଭୟ ବର୍ଣ୍ଣନୀୟ କାରାଦଣ୍ଡ ମଧ୍ୟରୁ ସର୍ବାଧିକ ୬ ମାସ ଜେଲ ଦଣ୍ଡରେ ବା ଜୋରିମାନା ଦଣ୍ଡରେ କିୟା ଉଭୟ ଦଣ୍ଡରେ ବର୍ଷିତ କରାଯିବ ।

## ଓଡିଶା ପୌର ନିଗମ ଅଧିନିୟମ, 2003

ଧାରା ୧୦୨-(୧) ଏକ ନିର୍ବାଚନରେ କୌଣସି ବ୍ୟକ୍ତି-

- (କ) କୌଣସି ମନୋନୟନ ପତ୍ର ପ୍ରତାରଣ। ପୂର୍ବକ ବିକୃତ କିୟା ନଷ୍ଟ କରିବେ ନାହିଁ ।
- (ଖ) ନିର୍ବାଚନ ଅଧିକାରୀଙ୍କଦ୍ୱାରା ଲଗାଯାଇଥିବା କୌଣସି ତାଲିକା, ବିଜ୍ଞାପନ, ଅନ୍ୟାନ୍ୟ ଦଲିଲ ଓ ଦଞାବିକ୍କୁ ଚଞ୍ଚକତାକ୍ରମେ ବା ପ୍ରତାରଣା ପୂର୍ବକ ବିକୃତ, ନଷ୍ଟ କିୟା ଅପସାରଣ କରିବେ ନାହିଁ ।
- (ଗ) କୌଣସି ଭୋଟ କାଗଜ କିମ୍ଭା ସରକାରୀ ମୋହର ଥିବା ଭୋଟ କାଗଜ ପ୍ରତାରଣା ପୂର୍ବକ ବିକୃତ କିମ୍ଭା ନଷ୍ଟ କରିବେ ନାହିଁ ।
- (ଘ) ପ୍ରାଧିକାର ନ ଥାଇ କୌଣସି ଭୋଟ କାଗଜ (ballot paper)କୁ କୌଣସି ବ୍ୟକ୍ତିଙ୍କୁ ଯୋଗାଇବେ ନାହିଁ ଅଥବା ଭୋଟ କାଗଜ କୌଣସି ବ୍ୟକ୍ତିଙ୍କଠାରୁ ଗ୍ରହଣ କରିବେ ନାହିଁ କିୟା କୌଣସି ଭୋଟ କାଗଜ ନିଜ ପାଖରେ ରଖିବେ ନାହିଁ ।
  - (ଙ) ଆଇନ ଦ୍ୱାରା ପ୍ରାଧିକୃତ ଭୋଟ କାଗଜ ବ୍ୟତୀତ ଅନ୍ୟ କିଛି ଚଞ୍ଚକତାକ୍ରମେ ଭୋଟ ବାକ୍ସରେ ପକାଇବେ ନାହିଁ ।
- (ଚ) ପ୍ରାଧିକାର ନ ଥାଇ ନିର୍ବାଚନ ଉଦ୍ଦେଶ୍ୟରେ ବ୍ୟବହାର କରାଯାଉଥିବା ଭୋଟ କାଗଜ ନଷ୍ଟ କରିବେ ନାହିଁ, ଖୋଲିବେ ନାହିଁ କିୟା ଅନ୍ୟ କୌଣସି ପ୍ରକାର ହୟକ୍ଷେପ କରିବେ ନାହିଁ ।
- (ଛ) ଚଞ୍ଚକତା ପୂର୍ବକ କିୟା କ୍ଷମତାପ୍ରାପ୍ତ ନ ହୋଇ ଉପରୋକ୍ତ କୌଶସି କାର୍ଯ୍ୟ କରିବେ ନାହିଁ କିୟା ସ୍ୱେଛାପୂର୍ବକ କୌଶସି କାର୍ଯ୍ୟ କରିବାରେ ସାହାଯ୍ୟ କରିବେ ନାହିଁ ଅଥବା ଏପରି କୌଶସି କାର୍ଯ୍ୟ କରିବାକୁ କାହାରିକୁ ପ୍ରବର୍ତ୍ତାଇବେ ନାହିଁ ।
  - (୨) ଉପଧାରା (୧)ରେ ଥିବା ବିଧି ବ୍ୟବସ୍ଥାଗୁଡିକୁ ଉଲ୍ଲଂଘନ କରୁଥିବା କୌଣସି ବ୍ୟକ୍ତି—
- (କ) ଯଦି ନିର୍ବାଚନ ଅଧିକାରୀ କିୟା କୌଣସି ଭୋଟ କେନ୍ଦ୍ରର ପ୍ରିକାଇଡିଂ ଅଫିସର କିୟା ନିର୍ବାଚନ କାର୍ଯ୍ୟରେ ନିଯୁକ୍ତ କୌଣସି ଅଧିକାରୀ କିୟା କିରାଣୀ ହୋଇଥାନ୍ତି ତେବେ ତାଙ୍କୁ ଉଭୟ ଦଣ୍ତନୀୟ ଦଶ୍ଚ ମଧ୍ୟରୁ ସର୍ବାଧିକ ୨ ବର୍ଷ ଜେଲ ଦଶ୍ଚରେ ବା ଜୋରିମାନା ଦଣ୍ଠରେ କିୟା ଉଭୟ ଦଶ୍ଚରେ ଦଣ୍ଠିତ କରାଯିବ ; କିୟା
- (ଖ) ଯଦି ସେ ଅନ୍ୟ କୌଣସି ବ୍ୟକ୍ତି ହୁଅନ୍ତି ତାଙ୍କୁ ଉଭୟ ବର୍ତ୍ତନୀୟ ଦଶ୍ଚ ମଧ୍ୟରୁ ସର୍ବାଧିକ ୬ ମାସ କାରାଦଶ୍ଚରେ ବା କୋରିମାନା ଦଶ୍ଚରେ କିୟା ଉଭୟ ଦଶ୍ଚରେ ଦର୍ତ୍ତିତ କରାଯିବ ।

ଧାରା ୧୦୪—ଧାରା ୯୪, ୯୫, ୯୬, ୯୭, ୯୮, ୯୯, ୧୦୦, ୧୦୧ କିୟା ୧୦୨ କିୟା ଭାରତୀୟ ପିଙ୍ଗଳ କୋର୍ଡ, ୧୮୬୦ର ପରିଚ୍ଛେଦ–IXAରେ ଦୋଷୀ ସାବ୍ୟୟ ପ୍ରତ୍ୟେକ ବ୍ୟକ୍ତି ଭୋଟ ଦେବା କିୟା ଉକ୍ତ ଧାରା ପ୍ରଯୁଟ୍ୟ କୌଣସି ନିର୍ବାଚନରେ ନିର୍ବାଚିତ ହେବା କିୟା ଦୋଷୀ ସାବ୍ୟୟ ହେବାଠାରୁ ଦୀର୍ଘ ୫ ବର୍ଷ ପର୍ଯ୍ୟନ୍ତ କର୍ପୋରେଟର ପଦପାଇଁ ଅଯୋଗ୍ୟ ବିବେଚିତ ହେବେ ।

# ଭାରତୀୟ ପିଙ୍ଗଳ କୋର୍ଡର ଉଦ୍ଧୃତାଂଶ

୧୫୩–କ-ଧର୍ମ, ଜାତି, ଜନ୍ନସ୍ଥାନ, ଭାଷା ଇତ୍ୟାଦି ଭିଭିରେ, ବିଭିନ୍ନ ଦଳମଧ୍ୟରେ ଶତ୍ରୁତା ସୃଷ୍ଟି କରିବା ଏବଂ ସଦ୍ଭାବ ରକ୍ଷା କରିବାରେ ହାନି ପହଞ୍ଚାଇବା ନିମନ୍ତେ କାର୍ଯ୍ୟ କରିବା :—

- (୧) ଯେକୌଣସି ବ୍ୟକ୍ତି ଯଦି —
- (କ) ଲିଖିତ କିୟା କଥିତ ଶବ୍ଦାବଳୀ ଦ୍ୱାରା କିୟା ସଂକେତ କିୟା ଦୃଶ୍ୟମାନ ପ୍ରତିନିଧିତ୍ୱ ଦ୍ୱାରା କିୟା ଅନ୍ୟଥା ଧର୍ମ, ଜାତି, ଜନ୍ମସ୍ଥାନ, ବାସସ୍ଥାନ, ଭାଷା କିୟା ସଂପ୍ରଦାୟ ଭିତ୍ତିରେ ଅନ୍ୟ କୌଣସି ଭିତ୍ତିରେ, ବିଭିନ୍ନ ଧର୍ମଗତ, ଭାଷାଗତ, ଆଞ୍ଚଳିକ ଦଳ କିୟା ଜାତି କିୟା ସଂପ୍ରଦାୟ ମଧ୍ୟରେ ଘୃଣାଭାବ କିୟା ଶତ୍ରତା ସୃଷ୍ଟି କରନ୍ତି କିୟା ସୃଷ୍ଟି କରିବାକ ଚେଷ୍ଟା କରନ୍ତି ; କିୟା

- (ଖ) ଏପରି କୌଣସି କାର୍ଯ୍ୟ କରନ୍ତି ଯାହାକି ବିଭିନ୍ନ ଧର୍ମ, ଜାତି, ଭାଷା କିୟା ଆଞ୍ଚଳିକ ଦଳ କିୟା ସଂପ୍ରଦାୟ ମଧ୍ୟରେ ସଦଭାବ ରକ୍ଷାକରିବା ନିମନ୍ତେ ପ୍ରତିକୂଳ ଅଟେ, ଯାହାକି ସର୍ବସାଧାରଣ ଶାନ୍ତିକୁ ନଷ୍ଟ କରେ କିୟା ନଷ୍ଟ କରିବାର ସୟାବନା ଥାଏ; କିୟା
- (ଗ) କୌଣସି ଆନ୍ଦୋଳନ, ଡ୍ରିଲ କିୟା ସେହିପରି ଅନ୍ୟ କୌଣସି କାର୍ଯ୍ୟାବଳୀ ସଂଗଠନ କରନ୍ତି, ଯାହାର ଉଦ୍ଦେଶ୍ୟ ହେଉଛି, ଏଥିରେ ଅଂଶଗ୍ରହଣକାରୀ ବ୍ୟକ୍ତିମାନେ ଫୌଜଦାରୀ ବଳ କିୟା ହିଂସା ପ୍ରୟୋଗ କରିବା ନିମନ୍ତେ ତାଲିମପ୍ରାପ୍ତ ହେବେ କିୟା ଏହା ଜାଣିକରି ଯେ, ଏପରି କାର୍ଯ୍ୟରେ ଅଂଶଗ୍ରହଣ କରିଥିବା ବ୍ୟକ୍ତିମାନେ ଫୌଜଦାରୀ ବଳ କିୟା ହିଂସା ପ୍ରୟୋଗ କରିବା ସୟାବନା ଅଛି କିୟା ଏହା ଜାଣିକରି ଯେ, ଏପରି କାର୍ଯ୍ୟରେ ଅଂଶଗ୍ରହଣକାରୀମାନେ କୌଣସି ଧର୍ମ, ଜାତି, ଭାଷା କିୟା ଆଞ୍ଚଳିକ ଦଳ କିୟା ସଂପ୍ରଦାୟ ବିରୁଦ୍ଧରେ ଫୌଜଦାରୀ ବଳ ପ୍ରୟୋଗ କରିବେ କିୟା ଉକ୍ତ ବଳ ପ୍ରୟୋଗ କରିବା ନିମନ୍ତେ ତାଲିମପ୍ରାପ୍ତ ହେବେ ଏବଂ ଏପରି କାର୍ଯ୍ୟକଳାପ, କୌଣସି କାରଣରୁ ଯଦି ଉକ୍ତ ଧର୍ମ, ଜାତି, ଭାଷା କିୟା ଆଞ୍ଚଳିକ ଦଳ କିୟା ସଂପ୍ରଦାୟ ମଧ୍ୟରେ ଭୟ କିୟା ଆଶଂକା ପୂର୍ଣ୍ଣ ଅନୁଭୂତି ସୃଷ୍ଟିକରେ,ତାହେଲେ, ଉକ୍ତ ବ୍ୟକ୍ତିକୁ ୩ ବର୍ଷ କାରାଦଣ୍ଡ କିୟା ଜୋରିମନା କିୟା ଉଭୟ ଦଣ୍ଡରେ ଦଣ୍ଡିତ କରାଯିବ ।

## (୨) ପୂଜାସ୍ଥାନ ଇତ୍ୟାଦିରେ ଅପରାଧ ସଂଗଠିତ ହୋଇଥିଲେ —

ଯଦି କୌଣସି ବ୍ୟକ୍ତି, ଉପଦଫା (୧) ରେ ଉଲ୍ଲିଖିତ କରାଯାଇଥିବା କୌଣସି ଅପରାଧ, କୌଣସି ପୂଜାସ୍ଥାନରେ କିୟା କୌଣସି ସମ୍ମିଳନୀ ଯାହାକି ଧର୍ମ, ନୈତିକ ପୂଜାରେ ନିଯୁକ୍ତ କିୟା ଧର୍ମ କାର୍ଯ୍ୟ ବା ଉସବରେ କରନ୍ତି, ତାହେଲେ ଉକ୍ତ ବ୍ୟକ୍ତିକୁ ୫ ବର୍ଷ କାରାଦଶ୍ଚ ଏବଂ ଜୋରିମନାରେ ଦଣ୍ଡିତ କରାଯିବ ।

### **୧୫୩-ଖ**—ଜାତୀୟ ଐକ୍ୟତା ବା ଅଖ୫ତା ପ୍ରତି କ୍ଷତିକାରକ ଆରୋପ, ଦୃଢୋକ୍ତି : —

- (୧) ଯଦି କୌଣସି ବ୍ୟକ୍ତି, ଲିଖିତ କିୟା କଥିତ ଶବ୍ଦାବଳୀ ଦ୍ୱାରା କିୟା ସଂକେତ କିୟା ଦୃଶ୍ୟମାନ ବର୍ତ୍ତନା ଦ୍ୱାରା କିୟା ଅନ୍ୟଥା :—
- (କ) କୌଣସି ଆରୋପ କରନ୍ତି କିୟା ପ୍ରକାଶନ କରନ୍ତି, ଯାହାଫଳରେ କୋଣସି ଶ୍ରେଣୀର ବ୍ୟକ୍ତିମାନେ, ସେମାନେ କୌଣସି ଧର୍ମ, ଜାତି, ଭାଷା, ଆଞ୍ଚଳିକ ଦଳ କିୟା ସଂପ୍ରଦାୟର ସଦସ୍ୟ ହୋଇଥିବା କାରଣରୁ ଆଇନ ଦ୍ୱାରା ପ୍ରଶୟନ କରାଯାଇଥିବା ଭାରତୀୟ ସଂବିଧାନ ପ୍ରତି ସେମାନଙ୍କର ପ୍ରକୃତ ବିଶ୍ୱାସ ଏବଂ ଆନୁଗତ୍ୟ ପ୍ରକାଶ କରିପାରିବେ ନାହିଁ କିୟା ଭାରତର ସାର୍ବଭୌମତ୍ୱ ଏବଂ ଏକତା ରକ୍ଷା କରିପାରିବେ ନାହିଁ ; କିୟା
- (ଖ) ଦୃଢଭାବେ ଘୋଷଣା କରନ୍ତି, ଉପଦେଶ ଦିଅନ୍ତି, ପ୍ରସାର କରନ୍ତି କିୟା ପ୍ରକାଶ କରନ୍ତି ଯେ, କୌଣସି ଶ୍ରେଣୀର ବ୍ୟକ୍ତିମାନେ କୌଣସି ଧର୍ମ, ଜାତି, ଭାଷା, ଆଞ୍ଚଳିକ ଦଳ କିୟା ସଂପ୍ରଦାୟର ସଦସ୍ୟ ହୋଇଥିବାରୁ ଭାରତୀୟ ନାଗରିକ ଭାବେ ସେମାନଙ୍କ ଅଧିକାରରୁ ବଞ୍ଚିତ ହେବେ; କିୟା
- (ଗ) କୌଣସି ଶ୍ରେଣୀୟ ବ୍ୟକ୍ତିମାନଙ୍କର ଦାୟିତ୍ୱ ବିଷୟରେ, ସେମାନେ କୌଣସି ଧର୍ମ, ଜାତି, ଭାଷା କିୟା ଆଞ୍ଚଳିକ ଦଳ କିୟା ସଂପ୍ରଦାୟର ସଦସ୍ୟ ହୋଇଥିବା କାରଣରୁ କୌଣସି ଦୃଢୋକ୍ତି କରନ୍ତି କିୟା ପ୍ରକାଶନ କରନ୍ତି, ଏପରି ପ୍ରକାଶନ, ଉପଦେଶ କିୟା ଅନୁରୋଧ ଉକ୍ତ ଶ୍ରେଣୀୟ ବ୍ୟକ୍ତିମାନଙ୍କ ମଧ୍ୟରେ ମତଭେଦ, ଶତ୍ରୁତା ଏବଂ ଘୃଣା ସୃଷ୍ଟି କରିବାର ସୟାବନା ଥାଏ, ତାହେଲେ ଉକ୍ତ ବ୍ୟକ୍ତିଙ୍କୁ ୩ ବର୍ଷ କାରାଦଣ୍ଡ କିୟା ଜୋରିମନା ଦଣ୍ଡ କିୟା ଉଭୟ ଦଣ୍ଡରେ ଦଣ୍ଡିତ କରାଯାଇପାରେ ।
- (୨) ଯଦି କୌଣସି ବ୍ୟକ୍ତି ଉପଦଫା (୧) ଅନୁଯାୟୀ ଏପରି ଅପରାଧ, କୌଣସି ପୂଜାସ୍ଥାନ କିୟା ଧର୍ମ ସମ୍ବନ୍ଧୀୟ ସନ୍ନିଳନୀ କିୟା ଧାର୍ମିକ ଉସ୍ତବରେ ସଂଗଠନ କରନ୍ତି ତାହେଲେ ଉକ୍ତ ବ୍ୟକ୍ତିଙ୍କୁ ୫ ବର୍ଷ କାରାଦଶ୍ଚ ଏବଂ ଜୋରିମାନାରେ ଦଣ୍ଡିତ କରାଯିବ ।

#### ପରିଚ୍ଛେଦ-IXA

## ନିର୍ବାଚନ ସଂକ୍ୱାନ୍ତୀୟ ଅପରାଧ

## **୧୭୧-କ**"ପାର୍ଥୀ", "ନିର୍ବାଚନ ଅଧିକାର" ସଂଜ୍ଞାୟୀତ :

#### ଏହି ଅଧ୍ୟାୟ ଉଦ୍ଦେଶ୍ୟରେ—

- (କ) "ପାର୍ଥୀ", ଅର୍ଥ କୌଣସି ନିର୍ବାଚନ ନିମନ୍ତେ ପ୍ରାର୍ଥୀଭାବେ ମନୋନୀତ କରାଯାଇଥିବା କୌଣସି ବ୍ୟକ୍ତି ;
- (ଖ) "ନିର୍ବାଚନ ଅଧିକାର", ଅର୍ଥ କୌଣସି ନିର୍ବାଚନରେ କୌଣସି ବ୍ୟକ୍ତିର ଠିଆହେବା କିୟା ନ ଠିଆହେବା ଅଧିକାର, କିୟା ପ୍ରାର୍ଥୀତ୍ୱ ପ୍ରତ୍ୟାହାର କରିବା କିୟା ଭୋଟ ପ୍ରଦାନ କରିବା କିୟା ଭୋଟ ପ୍ରଦାନ କରିବା କିୟା ଭୋଟ ପ୍ରଦାନର ବିରତ ରହିବା ଅଧିକାର ।

### **୧୭୧-ଖ**—ଲାଞ୍ଚ ପ୍ରଦାନ କରିବା :

- (1) ଯଦି କୌଣସି ବ୍ୟକ୍ତି—
  - (i) କୌଣସି ନିର୍ବାଚନ ସଂକ୍ରାନ୍ତୀୟ ଅଧିକାର ପରିଚାଳନା କରିବା ନିମନ୍ତେ କିୟା ଏପରି ଅଧିକାର ପରିଚାଳନା କରିଥିବା ବ୍ୟକ୍ତିଙ୍କୁ ପୁରଷ୍ଟଡ କରିବା ଉଦ୍ଦେଶ୍ୟରେ କୌଣସି ବ୍ୟକ୍ତିଙ୍କୁ ଲାଞ୍ଚ ପ୍ରଦାନ କରନ୍ତି ; କିୟା
  - (ii) ଏପରି ଅଧିକାର ପରିଚାଳନା କରିଥିବାରୁ କିୟା ଅନ୍ୟ କୌଣସି ବ୍ୟକ୍ତିଙ୍କୁ ଉକ୍ତ କାର୍ଯ୍ୟ ପରିଚାଳନା କରିବା ନିମନ୍ତେ ପ୍ରଲୁଷ କରି କିୟା ପ୍ରଲୁଷ କରିବାକୁ ଚେଷ୍ଟାକରି, ନିଜେ କିୟା ଅନ୍ୟ ବ୍ୟକ୍ତି ନିମନ୍ତେ କୌଣସି ଲାଞ୍ଚକୁ ପୁରସ୍କାରରୂପେ ଗହଣ କରନ୍ତି ;

## ସେ ଲାଞ୍ଚ ପ୍ରଦାନ କରିବା ଅପରାଧ କରନ୍ତି ;

ଉଲ୍ଲେଖ ଥାଉ ଯେକୌଣସି ସର୍ବସାଧାରଣ ନୀତିର ଘୋଷଣା କିନ୍ୟା ସର୍ବସାଧାରଣ କାର୍ଯ୍ୟ ନିମନ୍ତେ ପ୍ରତିଜ୍ଞା, ଏହି ଦଫା ଅନୁଯାୟୀ ଅପରାଧ ହେବ ନାହିଁ ।

- (2) କୌଣସି ବ୍ୟକ୍ତି ଯଦି ଅର୍ପଣ କରନ୍ତି କିୟା ଦେବାପାଇଁ ସମ୍ମତ ହୁଅନ୍ତି କିୟା କୌଣସି ଅନୁଗ୍ରହ ଗ୍ରହଣ କରିବାକୁ ଚେଷ୍ଟା କରନ୍ତି, ସେ ଲାଞ୍ଚ ପ୍ରଦାନ କରିଛନ୍ତି ବୋଲି ଧରାଯିବ ।
- (3) କୌଣସି ବ୍ୟକ୍ତି ଯଦି ଲାଞ୍ଚ ଗ୍ରହଣ କରନ୍ତି କିୟା ଗ୍ରହଣ କରିବା ନିମନ୍ତେ ସନ୍ନତ ହୁଅନ୍ତି କିୟା ଗ୍ରହଣ କରିବା ନିମନ୍ତେ ଚେଷ୍ଟା କରନ୍ତି, ସେ ଲାଞ୍ଚ ଗ୍ରହଣ କରିଛନ୍ତି ବୋଲି ଧରାଯିବ ଏବଂ ଯଦି କୌଣସି ବ୍ୟକ୍ତି କୌଣସି କାର୍ଯ୍ୟ କରିବା ଉଦ୍ଦେଶ୍ୟରେ ଲାଞ୍ଚ ଗ୍ରହଣ କରନ୍ତି, ଯାହା କରିବା ଉଦ୍ଦେଶ୍ୟ ତାଙ୍କର ନ ଥାଏ କିୟା ଯାହା ସେ କରିନାହାନ୍ତି, ତାହା କରିବା ପାଇଁ ପୁରସ୍କାର ଭାବେ ତାହା ଗ୍ରହଣ କରନ୍ତି, ସେ ଉକ୍ତ ଲାଞ୍ଚକୁ ପୁରସ୍କାର ଭାବେ ଗ୍ରହଣ କରିଛନ୍ତି ବୋଲି ଧରାଯିବ ।

#### **୧୭୧-ଗ**—ନିର୍ବାଚନ ସମୟରେ ଅଯଥା ହୟକ୍ଷେପ :

- (1) ଯେକୌଣସି ବ୍ୟକ୍ତି ଯଦି ସ୍ୱେଚ୍ଛାକୃତ ଭାବେ ନିର୍ବାଚନ ଅଧିକାର ମୁକ୍ତ ପରିଚାଳନାରେ ହଞ୍ଜକ୍ଷପ କରନ୍ତି କିୟା ହଞ୍ଜକ୍ଷପ କରିବା ନିମନ୍ତେ ଚେଷ୍ଟା କରନ୍ତି, ସେ ନିର୍ବାଚନରେ ଅଯଥା ହଞ୍ଜକ୍ଷପ କରିବା ଅପରାଧ ସଂଗଠନ କରନ୍ତି ।
  - (2) ଉପଦଫା (1)ର ସାଧାରଣ ବ୍ୟବସ୍ଥାବଳୀରେ କୌଣସି ହାନି ନ କରି, ଯଦି କୌଣସି ବ୍ୟକ୍ତି—
- (କ) କୌଣସି ପ୍ରାର୍ଥୀ କିୟା ଭୋଟରଙ୍କୁ କିୟା କୌଣସି ବ୍ୟକ୍ତି, ଯାହାଙ୍କ ପ୍ରତି କୌଣସି ପ୍ରାର୍ଥୀ କିୟା ଭୋଟର ଆଗ୍ରହୀ, ତାଙ୍କୁ ଯେ କୌଣସି କ୍ଷତି ପ୍ରଦାନ କରିବାକୁ ଧମକାନ୍ତି; କିୟା
- (ଖ) କୌଣସି ପ୍ରାର୍ଥୀ କିୟା ଭୋଟରଙ୍କୁ ପ୍ରଲୁଷ କରାନ୍ତି କିୟା ପ୍ରଲୁଷ କରିବାକୁ ଚେଷ୍ଟା କରନ୍ତି ଏବଂ ବିଶ୍ୱାସ ସୃଷ୍ଟି କରନ୍ତି ଯେ, ସେ କିୟା ଯେଉଁ ବ୍ୟକ୍ତିଙ୍କ ପାଇଁ ସେ ଆଗ୍ରହୀ, ସେ ଦୈବୀ ଅସନ୍ତୋଷ ବା ଆଧ୍ୟାମ୍ଭିକ ଆନନ୍ଦ ପ୍ରଦାନ କରିବେ । ଏ ପ୍ରକାର କାର୍ଯ୍ୟ ଉପଧାରା (1) ଅନୁଯାୟୀ ଜଣଙ୍କର ସ୍ୱାଧୀନ ମତଦାନ ଅଧିକାର ପ୍ରକ୍ରିୟାରେ ଅଯଥା ହୟକ୍ଷେପ ବୋଲି ଧରାଯିବ ।
- (3) କନସାଧାରଣଙ୍କ ପାଇଁ କୌଣସି ନୀତି ଅଥବା ପ୍ରତିଶ୍ରୁତି କିୟା ଆଇନଗତ ଅଧିକାର ପ୍ରୟୋଗ କରିବା ସଂକ୍ରାନ୍ତୀୟ ଘୋଷଣା ଯାହାକି ମତଦାନ ଅଧିକାରଭାବେ ଉଦ୍ଦିଷ୍ଟ ନୁହେଁ ତାହା ଏହି ଦଫାର ଧାରା ଅନୁଯାୟୀ ହୟକ୍ଷେପ ବୋଲି ବିବେଚିତ ହେବ ନାହିଁ ।

### ୧୭୧-ଘ-କୋଣସି ନିର୍ବାଚନରେ ଅନ୍ୟନାମ ଧାରଣ କରିବା :

କୌଣସି ନିର୍ବାଚନରେ ଯଦି କୌଣସି ବ୍ୟକ୍ତି ଭୋଟ କାଗଜ ନିମନ୍ତେ ଆବେଦନ କରନ୍ତି କିୟା ଜୀବିତ କିୟା ମୃତ ଅନ୍ୟ କୌଣସି ବ୍ୟକ୍ତି ନାମରେ ଭୋଟ ପ୍ରଦାନ କରନ୍ତି କିୟା କୌଣସି କାଳ୍ପନିକ ନାମରେ କିୟା ଏପରି ନିର୍ବାଚନରେ ଥରେ ଭୋଟ ପ୍ରଦାନ ପରେ, ଆଉଥରେ ନିଜ ନାମରେ ଭୋଟ କାଗଜ ନିମନ୍ତେ ଆବେଦନ କରନ୍ତି ଏବଂ ଏହିପରିଭାବେ, ଅନ୍ୟ କୌଣସି ବ୍ୟକ୍ତି ଦ୍ୱାରା ପ୍ରଦାନ କରାଯାଇଥିବା ଭୋଟକୁ ଗ୍ରହଣ କରିବା କିୟା ଗ୍ରହଣ କରିବା ଚେଷ୍ଟାରେ ପ୍ରୋହାହନ ପ୍ରଦାନ କରନ୍ତି, ସେ ଉକ୍ତ ନିର୍ବାଚନରେ 'ଅନ୍ୟର ନାମ ଗ୍ରହଣ କରିବା' ଅପରାଧ ସଂଗଠନ କରନ୍ତି ।

#### ୧୭୧-ଡ-ଲାଞ୍ଚ ପ୍ରଦାନ କରିବା ନିମନ୍ତେ ଦଣ :

ଯଦି କୌଣସି ବ୍ୟକ୍ତି ଲାଞ୍ଚ ଦେବା ଅପରାଧ କରନ୍ତି, ତା'ହେଲେ ସେ ଉଭୟ ବର୍ତ୍ତନୀୟ କାରାଦଶ୍ଚ ମଧ୍ୟରୁ ଯେ କୌଣସି କାରାଦଶ୍ଚ ଯାହାକି ଏକ ବର୍ଷ ପର୍ଯ୍ୟନ୍ତ ପରିବର୍ଦ୍ଧିତ ହୋଇପାରେ କିୟା ଜୋରିମାନା ସହିତ କିୟା ଉଭୟ ଦଶ୍ଚରେ ଦଶ୍ଚିତ ହେବେ ।

ଉଲ୍ଲେଖ ଥାଉ ଯେ ଆପ୍ୟାୟନ ଦ୍ୱାରା ଲାଞ୍ଚ ପ୍ରଦାନ କରିବା, କେବଳ ଜୋରିମାନାରେ ଦଶିତ କରାଯିବ ।

#### ସ୍ପଷ୍ଟୀକରଣ—

"ଆପ୍ୟାୟନ" ଅର୍ଥ ସେହି ପ୍ରକାର ଲାଞ୍ଚ ପ୍ରଦାନ ଯେଉଁଠାରେ ଲାଞ୍ଚ ପ୍ରଦାନ, ଖାଦ୍ୟପେୟ, ଆମୋଦପ୍ରମୋଦ କିନ୍ୟା ଅନ୍ୟ ପ୍ରକାର ବ୍ୟବହାରକୁ ବୁଝାଏ ।

**୧୭୧-ଚ**—କୌଣସି ନିର୍ବାଚନରେ ଅଯଥା ପ୍ରଭାବ କିୟା ଅନ୍ୟର ନାମ ଗ୍ରହଣ କରିବା ନିମନ୍ତେ ଦଶ :

ଯଦି କୌଣସି ବ୍ୟକ୍ତି କୌଣସି ନିର୍ବାଚନରେ ଅଯଥା ପ୍ରଭାବ କିନ୍ୟା ଅନ୍ୟର ନାମ ଗ୍ରହଣ କରିବା ଅପରାଧ କରନ୍ତି, ତାଙ୍କୁ ଉଭୟ ବର୍ତ୍ତନୀୟ କାରାଦଶ୍ଚ ମଧ୍ୟରୁ ଯେକୌଣସି କାରାଦଶ୍ଚ ଯାହାକି ୧ ବର୍ଷ ପର୍ଯ୍ୟନ୍ତ ପରିବର୍ଦ୍ଧିତ କରାଯାଇପାରିବ କିନ୍ୟା ଜୋରିମାନା ସହିତ କିନ୍ୟା ଉଭୟ ଦଶ୍ଚରେ ଦଶ୍ଚିତ କରାଯିବ ।

#### ୧୭୧-ଛ-କୌଣସି ନିର୍ବାଚନ ସଂପର୍କରେ ମିଥ୍ୟା ବିବରଣୀ ପଦାନ କରିବା :

ଯଦି କୌଣସି ବ୍ୟକ୍ତି, କୌଣସି ନିର୍ବାଚନର ଫଳାଫଳକୁ ପ୍ରଭାବିତ କରିବାପାଇଁ କୌଣସି ବିବରଣୀ ପ୍ରସ୍ତୁତ କରନ୍ତି କିୟା ଏପରି ବିବରଣୀକୁ ପ୍ରକାଶ କରନ୍ତି, ଯାହା କି ମିଥ୍ୟା ହୋଇଥାଏ ଏବଂ ଯାହାକୁ ସେ ମିଥ୍ୟା ବୋଲି ଜାଣନ୍ତି କିୟା ବିଶ୍ୱାସ କରନ୍ତି ବା ତାହା ସତ୍ୟବୋଲି ବିଶ୍ୱାସ କରନ୍ତି ନାହିଁ ଏବଂ ତାହା କୌଣସି ପ୍ରାର୍ଥୀଙ୍କ ବ୍ୟକ୍ତିଗତ ଚରିତ୍ର ବା ଆଚରଣ ଉପରେ ହୋଇଥାଏ, ତାହାହେଲେ ଉକ୍ତ ବ୍ୟକ୍ତିଙ୍କୁ କେବଳ ଜୋରିମାନାରେ ଦଣ୍ଡିତ କରାଯିବ ।

#### ୧୭୧-କ-କୌଣସି ନିର୍ବାଚନ ସଂପର୍କରେ ଅବୈଧ ଅର୍ଥ ପଦାନ କରିବା :

କୌଣସି ପ୍ରାର୍ଥୀଙ୍କର, ସାଧାରଣ କିୟା ବିଶେଷ କ୍ଷମତା ଲିଖିତ ଭାବେ ନ ଥାଇ, ଯଦି କୌଣସି ବ୍ୟକ୍ତି ଉକ୍ତ ପ୍ରାର୍ଥୀଙ୍କୁ ନିର୍ବାଚନ ନିମନ୍ତେ କୌଣସି ସାଧାରଣସଭା କିୟା କୌଣସି ବିଜ୍ଞାପନ, ସର୍କୁଲାର କିୟା ପ୍ରକାଶନ କିୟା ଅନ୍ୟ କୌଣସି ପ୍ରକାର କାର୍ଯ୍ୟରେ ଅର୍ଥ ବିନିଯୋଗ କରନ୍ତି କିୟା ଅର୍ଥ ବିନିଯୋଗ କରିବା ନିମନ୍ତେ କ୍ଷମତା ପ୍ରଦାନ କରନ୍ତି, ତା'ହେଲେ ଉକ୍ତ ବ୍ୟକ୍ତିଙ୍କୁ ପାଞ୍ଚଶତ ଟଙ୍କା ଜୋରିମାନାରେ ଦକ୍ତିତ କରାଯିବ ।

ଉଲ୍ଲେଖ ଥାଉ ଯେ ଯଦି କୌଣସି ବ୍ୟକ୍ତି ଏପରି ଖର୍ଚ୍ଚ କରିଥାନ୍ତି ଏବଂ ଏହା ଦଶ ଟଙ୍କାରୁ ଉର୍ଦ୍ଧ ହୋଇ ନ ଥାଏ ଏବଂ ଏହି ଟଙ୍କା ଖର୍ଚ୍ଚ କରିବାର ଦଶଦିନ ମଧ୍ୟରେ ପ୍ରାର୍ଥୀଙ୍କର ଲିଖିତ ଅନୁମୋଦନ ଗ୍ରହଣ କରନ୍ତି, ତା'ହେଲେ ସେ ପ୍ରାର୍ଥୀଙ୍କ କ୍ଷମତା ବଳରେ ଉକ୍ତ ଅର୍ଥ ଖର୍ଚ୍ଚ କରିଛନ୍ତି ବୋଲି ଧରାଯିବ ।

#### ୧୭୧-ଝ ନିର୍ବାଚନ ହିସାବ ରଖିବାରେ ଖିଲାପ :

ବଳବତ୍ତର ଆଇନ ବଳରେ କିୟା କୌଣସି ନିୟମ ବଳରେ, କୌଣସି ବ୍ୟକ୍ତି ଯଦି କୌଣସି ନିର୍ବାଚନରେ ଖର୍ଚ୍ଚ ହୋଇଥିବା ଅର୍ଥର ସଠିକ୍ ହିସାବ ନ ରଖନ୍ତି, ତାଙ୍କୁ ପାଞ୍ଚଶତ ଟଙ୍କା ଜୋରିମାନାରେ ଦଶ୍ଚିତ କରାଯିବ ।

#### **APPENDIX**

# STATE ELECTION COMMISSION, ORISSA TOSHALI PLAZA, BLOCK-B 2, 1st FLOOR SATYANAGAR, BHUBANESWAR-751007

#### **ORDER**

#### The 25th October 2008

No. 6486—Ele(ML)-10/2008-SEC.—Whereas the superintendent, direction and control of all elections to Municipalities in the State are vested in the State Election Commission under Article 243-ZA of the Constitution of India:

Now, therefore, to ensure fairness in conduct of the election for the office of the Corporator, the State Election Commission in exercise of the powers vested under Article 243-ZA of the Constitution directs that a candidate contesting to the office of Corporator shall use maximum two vehicles (three-wheelers and four-wheelers taken together) for each ward for his/her electioneering and the Political Parties concerned can use 2 four-wheelers for the whole Corporation. The candidate will intimate the type of motor vehicle to be used, its registration number and name of its owner to the Election Officer from the date of deployment of the vehicle in his/her electioneering. He/she will submit this information in triplicate to the Election Officer, one copy of which will be sent to the nearest Motor Vehicle Authority, one copy will be retained by the concerned Election Officer and the other copy with signature and seal of the Election Officer will be returned to candidate. The candidate or his/her authorised person will be required to enter the number of vehicles used by him in the day-to-day Account Register. On demand by the Election Observer, Expenditure Observer, Election Officer or any other officer authorised by the Commission, the contesting candidate will be required to produce this register for verification at any time during the period of electioneering. The expenditure on the vehicles shall be inclusive of the limit of expenditure fixed for the candidate. The expenditure on the vehicle used by the Political Party will be apportioned equally among all the candidates sponsored by the concerned Political Party in the Corporation.

In any convoy of elctioneering there shall be maximum four number of vehicles.

This order will also be part of the Code of Conduct issued earlier by Order No. 2045, dated the 21st June 2008 published in the *Orissa Gazette*.

By order and in the name of State Election Commission, Orissa F. C. SATAPATHY Secretary

# ଆଦର୍ଶ ଆଚରଣ ବିଧ୍

# ସୂଚ଼ୀପତ୍ର

ପରିଚ୍ଛେଦ	ବିଷୟ	ପୃଷ୍ଠା
6 1	ସାଧାରଣ ଆଚରଣ ବିଧି	 9—9
9 1	ସଭାସମିତି, ଶୋଭାଯାତ୍ରା, ଭୋଟ ପ୍ରାର୍ଥନା ଓ ପ୍ରଚାର	 ୨୩
୩ ।	ଭୋଟ ଗ୍ରହଣ ଅଞ୍ଚଳ ଓ ଭୋଟ ଗ୍ରହଣ ଦିବସ	 ୩୪
۷۱	କ୍ଷମତାସୀନ ଦଳ ଏବଂ ଉଚ୍ଚ ପଦ ପଦବୀରେ ଥିବା ବ୍ୟକ୍ତି ବିଶେଷ	 <b>४</b> —୬
8 I	ସରକାରୀ କର୍ମଚାରୀ	 ೨
୬ ।	ଦୁର୍ନୀତିମୂଳକ ପଛା— (i) ଓଡ଼ିଶା ପୌରପାଳିକା ଅଧିନିୟମ, 1950	 9—Г
	(ii) ଓଡ଼ିଶା ପୌର ନିଗମ ଅଧ୍ନିୟମ, 2003	 Γ
୭	ନିର୍ବାଚନ ସଂକ୍ରାନ୍ତୀୟ ଅପରାଧ— (i) ଓଡ଼ିଶା ପୌରପାଳିକା ଅଧିନିୟମ, 1950	 Q
	(ii) ଓଡ଼ିଶା ପୌର ନିଗମ ଅଧିନିୟମ, 2003	 6 0
	(iii) ଭାରତୀୟ ପିଙ୍ଗଳ କୋର୍ଡର ଉଦ୍ଧୃତାଂଶ	 ୧୦୧୩